

# ప్రజా వినికడి

మా అక్షరం-మీ ఆయుధం

తెలుగు దినపత్రిక

సంపుటి - 3

సంచిక -61

శనివారం 31 మే 2025

ఎడిటర్ : మారేపల్లి అశోక్

పేజీలు -6 వెల - 3/-

Published From Hyderabad : Cerculated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

## పురస్కారాల పండుగ

### 2014-23 కాలానికెగ్డర్ అవార్డులను ప్రకటించిన కమిటీ

- ప్రజాకవి కాళోజీకి స్పెషల్ జ్యూరీ అవార్డు బాలకృష్ణకు ఎన్టీఆర్ జాతీయ పురస్కారం
- మణిరత్నానికి పైడి జయరాజ్ అవార్డు
- అట్లూరి పూర్ణచంద్రరావుకు నాగిరెడ్డిచక్రపాణి అవార్డు
- సుకుమార్ కు బిఎన్ రెడ్డి పురస్కారం
- విజయదేవరకొండకు కాంతారావు అవార్డు
- రాజమౌళిబాహుబలి2, ఆర్ఆర్ఆర్లు ఉత్తమ చిత్రాలుగా ఎంపిక



హైదరాబాద్:మే 29 ప్రజావినికడి తెలంగాణ ప్రభుత్వం ఎంతో ప్రతిష్టాత్మకంగా తీసుకున్న గడ్డర్ అవార్డులను 2024 ఏడాదిగాను గురువారం ప్రకటించిన విషయం తెలిసిందే. శుక్రవారం 2014 నుంచి 2023 వరకు విడుదలైన సినిమాలకు గడ్డర్ అవార్డులను ప్రకటించారు. ఏడాదికి మూడు చొప్పున ఉత్తమ చిత్రాలను అవార్డులకు ఎంపికచేశారు. ఈ మేరకు సిని నటుడు, జ్యూరీ చైర్మన్ మురళీమోహన్ మీడియా సమావేశాన్ని ఏర్పాటుచేసి చిత్రాల పేర్లను తెలియజేశారు. ఎఫ్ డి సి చైర్మన్, నిర్మాత దిల్ రాజుతో కలిసి ఆయన గడ్డర్ అవార్డులను ప్రకటించారు. 2014 జూన్ 2 తర్వాత సెన్సార్ అయిన సినిమాల నుంచి డిసెంబర్ 2023 వరకు వచ్చిన చిత్రాలను పరిగణనలోకి తీసుకున్నట్లు మురళీ మోహన్ వెల్లడించారు. వాటిలో పాటు స్పెషల్ జ్యూరీ అవార్డు.

ఆరు ప్రత్యేక అవార్డులు ఉమ్మడి ఆంధ్ర ప్రదేశ్ ప్రభుత్వంలో ఇచ్చిన ఎన్టీఆర్ జాతీయ అవార్డు, రఘుపతి వెంకయ్య, బి.ఎస్. రెడ్డి, నాగిరెడ్డి - %-% చక్రపాణి అవార్డులతో పాటు అదనంగా పైడి జయరాజ్, కాంతారావు పేర్లతోనూ అవార్డులను మీడియా సమావేశంలో జ్యూరీ చైర్మన్ మురళీ మోహన్ ప్రకటించారు. ఈ సందర్భంగా ప్రజాకవి కాళోజీకి స్పెషల్ జ్యూరీ అవార్డు, నందమూరి బాలకృష్ణకు ఎన్టీఆర్ నేషనల్ ఫిల్మ్ అవార్డు, దర్శకుడు మణిరత్నాకు పైడి జయరాజ్ ఫిల్మ్ అవార్డు, దర్శకుడు సుకుమార్ కు బిఎన్ రెడ్డి ఫిల్మ్ అవార్డు, నిర్మాత అట్లూరి పూర్ణచంద్రరావుకు నాగిరెడ్డి %-% చక్రపాణి ఫిల్మ్ అవార్డు, నటుడు విజయ్ దేవరకొండకు కాంతారావు ఫిల్మ్ అవార్డు, రచయిత యండమూరి వీరేంద్రనాథ్ కు రఘుపతి వెంకయ్య ఫిల్మ్ అవార్డును ప్రకటించారు.

ఇదిలాఉండగా 2014 నుంచి 2023 వరకు ప్రకటించిన ప్రథమ ఉత్తమ చిత్రాల్లో అనుష్క నటించిన రుద్రమదేవి, రాజమౌళి దర్శకత్వంలో తెరకెక్కిన బాహుబలి 2, ఆర్ఆర్ఆర్, అలనాటి ఉత్తమ నటి సావిత్రి జీవితంపై తెరకెక్కిన మహానటి, మహేష్ బాబు నటించిన మహర్షి అల్లు అర్జున్ హీరోగా చేసిన అల వైకుంఠపురంలో, తెలంగాణ నేపథ్యంలో రూపుదిద్దుకున్న బలగం వంటి భాక్ బిస్మిల్ మూవీస్ ఉన్నాయి. ఈ జాబితాలో నిలిచిన చిత్రాలు తెలుగు సినీ పరిశ్రమలో వచ్చిన అత్యుత్తమ సృజనాత్మకతకు, సాంకేతిక విలువలకు అర్హం పడుతున్నాయి. ఇక తెలుగు సినీమాలకు వివిధ విభాగాలలో 2024 గడ్డర్ తెలంగాణ ఫిల్మ్ అవార్డులను తెలంగాణ ప్రభుత్వం ప్రకటించడం పట్ల తెలుగు ఫిల్మ్ ప్రొడ్యూసర్స్ కాన్ఫెడ్రేషన్ సంతోషం వ్యక్తం చేసింది.

## బ్రహ్మానీతి పాక్ కు నిద్రలేని రాత్రులు



- వందల మైళ్లు చొరబడి ఉగ్రస్థావరాలపై దాడి
  - స్వదేశీ తయారీ ఆయుధాలతోనే బుద్ధి చెప్పాం
  - మన సాయుధ సంపత్తి సత్తాను గుర్తించిన ప్రపంచం
  - ఆపరేషన్ సిందూర్ ముగియలేదు
  - కాన్పూర్ సభలో ప్రధాని మోడీ ప్రసంగం
- కాన్పూర్, మే 29 ప్రజావినికడి ఆపరేషన్ సిందూర్ సమయంలో స్వదేశీ ఆయుధ శక్తికి యావత్ ప్రపంచం కల్లారా చూసిందని ప్రధాని మోడీ పేర్కొన్నారు. పాక్ భూభాగంలోని ఉగ్ర స్థావరాలను మన క్షిపణి వ్యవస్థలు ధ్వంసం చేశాయన్నారు. బ్రహ్మానీతి క్షిపణిలు.. శత్రువులకు నిద్రలేని రాత్రులు మిగిలాయని అన్నారు. ఆపరేషన్ సిందూర్ ఇంకా ముగియలేదని స్పష్టం చేశారు. ఆపరేషన్ సిందూర్ సందర్భంగా బ్రహ్మానీతి క్షిపణిలు మన దేశ శత్రువులకు నిద్ర లేకుండా చేశాయని ప్రధాని మోడీ అన్నారు. **మిగతాది 2లో...**

## కాలేశ్వరం ప్రపంచ అద్భుతాల్లో ఒకటి



బెల్గియం హయాంలో రూ. 3.5 లక్షల కోట్ల పెట్టుబడులు లక్షల మంది యువతకు ఉద్యోగ అవకాశాలు తొమ్మిదేళ్ల తెలంగాణ విజయంపై కెటిఆర్ 2లో...

## ప్రపంచ సుందరి ఎవరో ?

నేడే మినీ వరల్డ్ 2025 గ్రాండ్ ఫైనల్ హైదరాబాద్ హైటెక్స్ లో భారీ ఏర్పాట్లు 150 దేశాల్లో పాటీల లైవ్ టెలికాస్ట్ మినీ వరల్డ్ విజేతకు రూ.8.5 కోట్ల ప్రైజ్ మనీ హాజరు కానున్న సీఎం రేపంత్, గ్రాండ్ ఫినాలేకు కట్టుదిట్టమైన ఏర్పాట్లు



హైదరాబాద్, మే 29 ప్రజావినికడి హైదరాబాద్ వేదికగా జరుగుతున్న 72వ మినీ వరల్డ్ 2025 పోటీలు కీలక దశకు చేరుకున్నాయి. ఈ నెల 31 శనివారం సాయంత్రం ఆరున్నర గంటల నుంచి మినీ వరల్డ్ గ్రాండ్ ఫైనల్ వేడుక హైటెక్స్ లో నిర్వహించేందుకు అటు మినీ వరల్డ్ నిర్వాహకులు, మిగతాది 2లో...

## పోలవరం బ్యాక్ వాటర్స్ పై జాయింట్ సీర్వే



హైదరాబాద్, మే 29 ప్రజావినికడి ఏపిలోని పోలవరం ప్రాజెక్టు బ్యాక్ వాటర్స్ వల్ల తెలంగాణలోని ఆరు వాగుల పరిధిలో ఎదురయ్యే సమస్యలపై సమగ్ర అధ్యయనం చేయాలని కేంద్ర జలసంఘం (సిద్ బ్యూసీ) సానుకూలంగా స్పందించింది. పోలవరంపై తెలంగాణ ప్రభుత్వం లేవనెత్తుతున్న అభ్యంతరాల మిగతాది 2లో...

## టీచర్ల సర్దుబాటుకు సర్కార్ గ్రీన్ సిగ్నల్



హైదరాబాద్, మే 29 ప్రజావినికడి విద్యార్థుల సంఖ్యకు అనుగుణంగా ఉపాధ్యాయులను తాత్కాలిక పద్ధతి లో సర్దుబాటు చేసేందుకు ప్రభుత్వం అనుమతి ఇచ్చింది. పాఠశాల లో ఉపాధ్యాయులను సర్దుబాటు చేసేందుకు అనుమతిస్తూ పాఠశాల విద్యార్థుల సంఖ్యలకు ఉత్తర్వులు జారీ చేశారు. అదనంగా ఉన్న ఉపాధ్యాయులను అవసరమైన పాఠశాలలకు బదిలీ చేసేందుకు జిల్లా కలెక్టర్లు అధికారం ఇస్తున్నట్లు ఉత్తర్వు లో పేర్కొన్నారు. కలెక్టర్లు జిల్లా విద్యార్థుల అధికారాలతో కలిసి ఈ ప్రక్రియను నిర్వహించనున్నారు. ఈ సర్దుబాటు ప్రక్రియను ఉపాధ్యాయులు పనిచేస్తున్న జిల్లాల్లో మాత్రమే నిర్వహించేలా విద్యార్థుల అనుమతిందింది. విద్యార్థుల సంఖ్యకు అనుగుణంగా ఆయా పాఠశాలల్లో అదనంగా ఉన్న ఉపాధ్యాయులను గుర్తించి, సమీపంగా ఉన్న అవసరమైన పాఠశాలలకు బదిలీ చేయనున్నారు. గిరిజన ప్రాంతాల ఉపాధ్యాయులు ఆ ప్రాంతాలలో ఉండేలా చర్యలు తీసుకోవాలని పేర్కొన్నారు. **మిగతాది 2లో...**

## సైన్యం సాహసాన్ని తక్కువ చేస్తారా

### మిడియా సమావేశంలో కేంద్రమంత్రి కిషన్ రెడ్డి

ఆపరేషన్ సిందూర్ పై విమర్శలు పివోకెను పాక్ అప్పగించింది కాంగ్రెస్ కాదా రేపంతక రాహుల్ విమర్శలు దేనికి సూచన పాక్ కు మద్దతుగా మాట్లాడడం దుర్మార్గం కవిత వ్యవహారంతో బిజెపికి సంబంధం లేదు



హైదరాబాద్, మే 29 ప్రజావినికడి భారత సైన్యం విజయాన్ని తెలంగాణ సీఎం రేపంత్ రెడ్డి తక్కువ చేసి మాట్లాడటం దుర్మార్గమని కేంద్రమంత్రి కిషన్ రెడ్డి అన్నారు. సైన్యం విజయాన్ని దేశమంతా పండుగ చేసుకుంటుంటే రేపంత్ రెడ్డికి అది భాజపా కార్యక్రమంగా కనిపిస్తుందా అని మండిపడ్డారు. మన ఎంపీలు పార్టీలను పక్కన పెట్టి ప్రపంచమంతా తిరుగుతున్నారు. **మిగతాది 2లో...**

## అభివృద్ధి పనులకు శంకుస్థాపనలు

- రాష్ట్ర అభివృద్ధి ధ్యేయంగా ప్రభుత్వం పని చేస్తుంది
- రాష్ట్ర అటవీ దేవదాయ పర్యావరణ శాఖ మంత్రి కొండ సురేఖ



2లో...

# నాలుగేళ్ల కనిష్టానికి జీడీపీ వృద్ధి రేటు...

హైదరాబాద్, మే 29 ప్రజావినికిడి

భారత ఆర్థిక వ్యవస్థ వృద్ధి వేగం కొంత మందగించింది. శుక్రవారం విడుదలైన అధికారిక గణాంకాల ప్రకారం, 2024-25 ఫార్మి ఆర్థిక సంవత్సరానికి స్థూల జాతీయోత్పత్తి (జీడీపీ) వృద్ధి రేటు 6.5 శాతంగా నమోదైంది. అంతకుముందు ఆర్థిక సంవత్సరమైన 2023-24లో నమోదైన 9.2 శాతం వృద్ధితో పోలిస్తే ఇది గణనీయమైన తగ్గుదల అని జాతీయ గణాంక కార్యాలయం (ఎన్ఎస్ఐ) వెల్లడించింది. 2024-25 ఆర్థిక సంవత్సరానికి గాను జీడీపీ వృద్ధి 6.5 శాతంగా ఉండవచ్చని ఎన్ఎస్ఐ తన రెండో ముందస్తు అంచనాల్లో పేర్కొంది. ప్రస్తుతం విడుదలైన గణాంకాలు ఆ అంచనాలకు అనుగుణంగానే ఉన్నాయి. కొవిడ్ మహమ్మారి సంక్షోభం తరువాత ఆర్థిక వ్యవస్థ వేగంగా పుంజుకున్న తర్వాత, వృద్ధి రేటు ఈ స్థాయికి చేరడం ఇదే మొదటిసారి కావడం గమనార్హం. ఇక, 2024-25 ఆర్థిక సంవత్సరం చివరి త్రైమాసికం (జనవరి-మార్చి 2025) విషయానికొస్తే, జీడీపీ వృద్ధి రేటు 7.4 శాతంగా నమోదైంది. అయితే, 2023-24 ఆర్థిక సంవత్సరం నాలుగో త్రైమాసికంలో నమోదైన 8.4 శాతం వృద్ధితో పోలిస్తే ఇది తక్కువైన ఎన్ఎస్ఐ గణాంకాలు సృష్టించే స్థాయి. మరోవైపు, చైనా ఆర్థిక వ్యవస్థ 2025 మొదటి మూడు నెలల కాలంలో (జనవరి-మార్చి) 5.4 శాతం వృద్ధిని నమోదు చేసినట్లు గణాంకాలు పేర్కొంటున్నాయి.

# పోలవరం బ్యాక్ వాటర్ పై జాయింట్ సర్వే

క్షేత్రస్థాయిలో జాయింట్ సర్వే నిర్వహించాలని నిర్ణయించింది. పోలవరం ప్రాజెక్టు సంబంధించిన క్రాస్ సెక్షన్లు, ఇతర సాంకేతిక సమాచారాన్ని కూడా సేకరించాలని పోలవరం ప్రాజెక్టు అధికారి (పీవీఏ), సిద్దబాస్తి హైదరాబాద్ వి భాగాన్ని ఆదేశించింది. ఈ మేరకు కేంద్ర జల సంఘం (సిడబ్ల్యూసీ) చీఫ్ ఇంజనీర్ (హైద్రాలజికల్ స్టడీస్ ఆర్గనైజేషన్) విశాల్ గార్ ఆదేశాలు జారీచేశారు. ఈ అధ్యయనానికి అయ్యే ఖర్చును పోలవరం ప్రాజెక్టు అధికారి (పీవీఏ) భరించనున్నది. పోలవరం ఇరిగేషన్ ప్రాజెక్ట్ ని రక్షణం వల్ల బ్యాక్ వాటర్ కారణంగా తెలంగాణలోని ఆరు ప్రధాన వాగుల్లో డ్రైనేజీ వ్యవస్థకు తీవ్ర అంతరాయం కలుగుతుంది. పాటు అనేక గ్రామాలు ముంపునకు గురయ్యే ప్రమాదం ఉందని తెలంగాణ రాష్ట్ర ప్రభుత్వం అందోళన వ్యక్తం చేస్తూ తమ అభ్యంతరాలను కేంద్ర జల సంఘం దృష్టికి తీసుకువెళ్ళింది. ఈ సేవార్థం లో గత ఏప్రిల్ 8వ తేదీన తెలంగాణ, ఆంధ్రప్రదేశ్ రాష్ట్రాల అధికారులతో జరిగిన అంతరాష్ట్ర సమావేశంలో ఈ ఆరు వాగులపై డ్రైనేజీ సమస్యల అధ్యయనం చేయాలని నిర్ణయించారు. దీనికి అనుగుణంగా, పోలవరం ప్రాజెక్ట్ అధికారి కేంద్ర జల సంఘాన్ని అధ్యయనం చేయాలని కోరింది. దీని ఆధారంగా కేంద్ర జల సంఘం ఈ నెల 23న పోలవరం ప్రాజెక్టు అధికారి వేంబర్ సెక్టర్ లో ఒక లేఖ రాసింది.

## ఆరు వాగులపై సర్వే

పోలవరం ప్రాజెక్టు వల్ల తెలంగాణలోని ఆరు వాగుల క్రాస్ సెక్షన్లపై సర్వే కొనసాగనున్నది. అవి తురుబాక వాగు, ఏటపాక స్టానిక వాగు, గోదావరి కుడివైపున ఉన్న మరో స్టానిక వాగు, ఎదుకల్ వాగు, పెద్దవాగు, దొమ్మలవాగులపై ఇరు తెలుగు రాష్ట్రాల అధికారులు అధ్యయనం చేయనున్నారు. నిర్దిష్ట వ్యవధుల్లో సర్వే నిర్వహించాలని కోసం ఏపీ, తెలంగాణ ప్రభుత్వాలు సంయుక్తంగా సర్వే చేసి, నిర్దిష్ట వ్యవధుల్లో అంటే 200 మీటర్ల నుంచి 750 మీటర్ల వరకు సర్వే చేయనున్నారు. సర్వేలో ప్రధానంగా వాగుల క్రాస్ సెక్షన్ల వివరాలు, ఆయా వాగులు ప్రధాన గోదావరితో అనుసంధానం, దోమలవాగు విషయంలో కిన్నెరసానితో కలిసి ప్రాంతాల అక్షాంశ, రేఖాంశాల వివరాలను (తగ్గించిన లెవెల్, చైనేజీతో సహా ఎక్సెల్ ఫార్మాట్ లో) క్షుణ్ణంగా పరిశీలిస్తారు.

# బ్రహ్మానంద్ పాక్ కు నిద్రలేని రాత్రులు

(మొదటి పేజీ తరువాయి)

శుక్రవారం ప్రధాని మోడీ ఉత్తరప్రదేశ్ లోని కాన్పూర్ లో ర్యాలీ నిర్వహించారు. అనంతరం ఏర్పాటు చేసిన సభలో మోడీ ప్రసంగిస్తూ త్రివిధ దళాలను, ఆపరేషన్ సిందూర్ ను ప్రశంసించారు. ఆపరేషన్ సిందూర్ సమయంలో మన సోదరీమణుల కోపాన్ని ప్రపంచమంతా చూసినదని తెలిపారు. పాకిస్థాన్ లోపల.. వందల మైళ్ల లోపల.. వారి ఇళ్లలోకి చొరబడి ఉగ్రవాద స్థావరాలను నాశనం చేసినట్లు- తెలిపారు. ఆపరేషన్ సిందూర్ తో పాకిస్థాన్ గజగజలాడిందని.. దెబ్బతో పాకిస్థాన్ కాళ్ల బేరానికి వచ్చి కాల్పుల విరమణకు విజ్ఞప్తి చేసినదని వెల్లడించారు. ఈ సందర్భంగా భారత సైన్యం పనితీరుపై ప్రధాని ప్రశంసలు కురిపించారు. ఆపరేషన్ సిందూర్ ఇంకా ముగియలేదు. స్వదేశీ ఆయుధ సామగ్రి, మేకిన్ ఇండియా శక్తిని ఇది ప్రపంచానికి చూపించింది. పాకిస్థాన్ లో వందల కిలోమీటర్ల దూరంలో ఉన్న ఉగ్రస్థావరాలను నాశనం చేశాం. భారత ఆయుధాలు, క్షిపణి వ్యవస్థలు పాక్ భూభాగంలోకి చొచ్చుకెళ్లి శత్రువులను గడగడలాడించాయి ప్రధాని మోడీ పేర్కొన్నారు. కాన్పూర్ లో పలు అభివృద్ధి ప్రాజెక్టులకు శంకుస్థాపన చేసిన ఆయన.. అమేధీలోని ఏకే203 రెఫిల్ ఉత్పత్తి ప్రారంభమైందన్నారు. భారత సైన్యం దారులకు



దిగవిచ్చిన పాకిస్థాన్.. యుద్ధాన్ని ముగించాలంటూ వేడుకుందని ప్రధాని మోడీ పేర్కొన్నారు. అణ్ణాయుధ బెదిరింపులకు భారత్ బయపడదని, దాని ఆధారంగా నిర్ణయాలు తీసుకోదన్నారు. పాకిస్థాన్ కుట్రలు, కుతంత్రాలు ఇక పనిచేయవని స్పష్టం చేశారు. ప్రతి ఉగ్రవాదికి తగిన సమాధానం చెప్పడమే భారత్ నిర్ణాంతమన్నారు. అందుకు సమయం, అనుసరించే విధానాన్ని సాయుధ బలగాలే నిర్ణయిస్తాయని ప్రధాని మోడీ పేర్కొన్నారు. ఉగ్రవాదాలపై భారత్ ఎప్పుడూ తీవ్రంగా స్పందిస్తుందని.. సైన్యం సమయం, ప్రణాళికలు వేసుకుని దాడి చేస్తుందని చెప్పుకోవచ్చు.

ఇక అణు బెదిరింపులకు భారత్ ఎప్పుడూ భయపడదని తెలిపారు. స్వచ్ఛమైన కాన్పూర్ శైలిలో చెప్పాలంటే.. శత్రువు ఏక్కడున్నా వాళ్ల అంత చూస్తామని మోడీ హెచ్చరించారు. కేవలం స్వదేశీ పరిష్కారంతో తయారైన ఆయుధాలనే ఆపరేషన్ సిందూర్ లో ఉపయోగించినట్లు- చెప్పారు. ప్రపంచమంతా మేక్ ఇన్ ఇండియా శక్తిని.. మన దేశీ ఆయుధాలను చూసినదన్నారు. ఇక మన బ్రహ్మానంద్ క్షిపణులు శత్రు భూభాగంలోకి ప్రవేశించి లక్ష్యాలను గుర్తించి విధ్వంసం సృష్టించినదని వెల్లడించారు. రక్షణ రంగంలోని పెద్ద కంపెనీలన్నీ ఉత్తరప్రదేశ్ లోనే ఉన్నాయిని.. అమేధీకి సమాపంలోనే ఏకే-203 రెఫిల్ ఉత్పత్తి ప్రారంభమైందని చెప్పారు. బ్రహ్మానంద్ కొత్త బిరునామా ఉత్తరప్రదేశ్ ను మోడీ ప్రకటించారు. ఏప్రిల్ 22న పహల్ గామ్ లో జరిగిన ఉగ్ర దాడిలో 26 మంది ప్రాణాలు కోల్పోయారు. దీంతో భారత ప్రభుత్వం.. పాకిస్థాన్ పై కఠిన నిర్ణయాలు తీసుకుంది. సింధు జలాలు నిలిపేసింది. వీచాలను రద్దు చేసింది. అలాగే అటారి సరిహద్దు నిలిపేసింది. ఇక మే 7న పాకిస్థాన్ పై ఆపరేషన్ సిందూర్ చేపట్టింది. దాదాపు 100 మంది ఉగ్రవాదులు హతమయ్యారు. అంతేకాకుండా పాకిస్థాన్ వైమానిక స్థావరాలు దెబ్బతిన్నాయి. ఈ కార్యక్రమంలో సింధు యోగి ఆదిత్యానాథ్ తదితరులు పాల్గొన్నారు.

# ప్రపంచ సుందరి ఎవరో ?

(మొదటి పేజీ తరువాయి)

, ఇటు రాష్ట్ర పర్యాటక శాఖ అధికారులు విప్రత ఏర్పాట్లు చేశారు. ఈ చివరి ఘట్టాన్ని వీక్షించేందుకు ముఖ్యమంత్రి రేవంత్ రెడ్డి, మంత్రులు, సెలబ్రిటీలు, సీసీ, రాజకీయ ప్రముఖులు కూడా హాజరవుతున్నారు. ఇందుకు అనుగుణంగా కట్టడిట్టమైన భద్రత ఏర్పాట్లు జరిగాయి. 72వ ప్రపంచ సుందరిగా ఎంపికైన విజేత తలపై ముఖ్యమంత్రి రేవంత్ రెడ్డి కిరీటం పెట్టనున్నారు. ప్రపంచ వ్యాప్తంగా 108 మంది వివిధ దేశాల పోటీదారులు అందం, ఉదేశం, బక్తతను జరుపుకునే ఈ కార్యక్రమంలో మిస్ వరల్డ్ కిరీటం కోసం పోటీపడతారు. సుమారు 20 రోజుల పాటు జరిగిన వివిధ కార్యక్రమాలలో వీరంతా పాల్గొని తమ ప్రతిభను చాటుతూ పాటు, తెలంగాణలో ప్రముఖ పర్యాటక, ఆధ్యాత్మిక ప్రాంతాలను సందర్శించిన

సంగతి తెలిసింది. 'తెలంగాణ జరూర్ ఆనా నినాదాన్వి' ఈ వేడుక ద్వారా ప్రపంచవ్యాప్తం చేశారు. గ్రాండ్ ఫినాలేలో విజేతగా ఎంపికైన వారికి రూ.8.5 కోట్ల ప్రైజ్ మనీని అందించనున్నారు. కాగా ఈ వేడుకకు మిస్ వరల్డ్ 2016 సైజాన్ డెల్ వాలె, భారతీయ మెజెంటర్ సచిన్ కుంభర్ హోస్టెలుగా వ్యవహరిస్తారు. బాలీవుడ్ తారలు జాక్విలీన్ ఫెర్నాండెజ్, ఇషాన్ ఖట్టర్ ఫైనల్ లో స్టేజీ పైన లైవ్ ప్రదర్శనలు ఇవ్వనున్నారు. ప్రముఖ మానవతావాది, నటుడు సోనూ సూద్ కు మిస్ వరల్డ్ హ్యూమానిటీయన్ అవార్డును ప్రధానం చేయనున్నారు. ఆయన ఫైనల్ లో కు న్యాయ నిర్ణేతగా కూడా వ్యవహరిస్తారు. ఇతర జ్యూరీలుగా సుధా రెడ్డి, దాక్షర్ కానిటా టెరెల్ (మిస్ ఇంగ్లాండ్ 2014), మిస్ వరల్డ్ సీఈఓ జూలియా మోర్ డి. ఉన్నారు. మిస్ వరల్డ్

2017, బాలీవుడ్ నటి మనుషి చిల్డర్ ఈ కార్యక్రమంలో ప్రత్యేక ఆకర్షణగా కనిపించనున్నారు. ఈ గ్రాండ్ ఫినాలే కార్యక్రమం భారతదేశంలో సోనీ లివ్ టెలివిజన్, మిస్ వరల్డ్ యూ ట్యూబ్ ఛానెల్ లో ప్రత్యక్ష ప్రసారం అవుతుంది. దాదాపు 150 దేశాల్లో జాతీయ టెలివిజన్లో ఈ కార్యక్రమం ప్రసారం చేసేందుకు ఏర్పాట్లు చేశారు. ఫైనల్ లో ఎంపిక విధానం మిస్ వరల్డ్ 2025లో పాల్గొన్న 108 మంది పోటీదారుల నుండి, ప్రతి ఖండం అంటే అమెరికా, కరీబియన్, ఆఫ్రికా, యూరప్, ఆసియా, ఓషియానియా నుండి 10 మంది సెమి ఫైనలిస్టులు, మొత్తం 40 మంది క్వార్టర్ ఫైనల్స్ కు చేరతారు. %- % కొందరు పోటీదారులు ఫాస్ట్-ట్రాక్ ఛాంపియన్లుగా ద్వారా ఇప్పటికే క్వార్టర్ ఫైనల్స్ కు చేరుకున్నారు.

# అభివృద్ధి పనులకు శంకుస్థాపనలు

- రాష్ట్ర అభివృద్ధి ధ్యేయంగా ప్రభుత్వం పని చేస్తుంది - రాష్ట్ర అటవీ దేవదాయ పర్యావరణ శాఖ మంత్రి కొండ సురేఖ



వరంగల్, మే 29 ప్రజావినికిడి రాష్ట్ర అభివృద్ధి ధ్యేయంగా ప్రభుత్వం పని చేస్తుందని రాష్ట్ర అటవీ దేవదాయ పర్యావరణ శాఖ మంత్రి కొండ సురేఖ అన్నారు. శుక్రవారం వరంగల్ (తూర్పు) నియోజక వర్గ పరిధిలోని 19 డివిజన్ వివేకానంద కాలనీలో 15వ, ఆర్థిక సంఘం నిధులు రూ.50 లక్షల అంచనా వ్యయంతో చేపట్టనున్న స్టామ్ వాటర్ డ్రైన్ పనులతో పాటు 41వ, డివిజన్ లో ఎన్ డి ఎఫ్ నిధులు రూ.34 లక్షల అంచనా వ్యయంతో చేపట్టనున్న అభివృద్ధి పనులకు మంత్రి శంకుస్థాపన చేశారు. అనంతరం మంత్రి మాట్లాడుతూ ప్రస్తుతం శంకుస్థాపన నిర్వహించిన పనులతో మరిన్ని పనులు మిగిలి ఉన్నాయని తెలిపారు. వారు అధికారంలోకి వచ్చిన తర్వాతనే మళ్లీ కొత్త రోడ్లు వేయడం జరుగుతుందని చెప్పారు. నియోజకవర్గంలో ఎక్కడా, ఏ సమస్య ఉన్న

వరంగల్ నగర మేయర్, జిల్లా కలెక్టర్, కమిషనర్లు వెంటనే స్పందిస్తున్నారు. సరైన రీతిలో సహకారం అందిస్తున్నారని గుర్తు చేశారు. గతంలో ముఖ్యమంత్రి రూ.10 కోట్ల ఎన్ డి ఎఫ్ ఫండ్ అందించారని గుర్తు చేసిన మంత్రి మరో 5 కోట్ల రూపాయలు ఇప్పటికే హామీ ఇచ్చారని వచ్చే నిధులను అభివృద్ధి పనుల కోసం వినియోగిస్తామని తెలిపారు. వెల్డర్ ఆక్సిజెన్ లో భాగంగా మహిళలకు రైతులకు వేర్వేరుగా అనేక రకాల అవకాశాలను ప్రభుత్వం కల్పిస్తుందని అన్నారు. యువత కోసం రాజీవ్ యువ వికాసం అనే కొత్త పథకం, నాణ్యమైన భోజనం పెట్టాలని సన్న బియ్యం పథకాన్ని అందుబాటులోకి తీసుకురావడం జరిగిందన్నారు. అభివృద్ధి, విద్య, వైద్యం సంక్షేమాలను దృష్టిలో ఉంచుకొని రాష్ట్ర ముఖ్యమంత్రి తెలంగాణ రాష్ట్రాన్ని ముందుకు

తీసుకు వెళ్లడానికి కృషి చేస్తున్నారని ముఖ్యమంత్రితో పాటుగా క్యాబినెట్ మంత్రులు ఉన్న శామి స్థానికంగా ఉన్న నాయకులు ప్రజాప్రతినిధులు కృషి చేస్తూ ప్రజలకు అనుకూలంగా పనులు జరిగే విధంగా సహకరిస్తున్నారని పేర్కొన్నారు. జూన్ 6వ తేదీన ఇందిరమ్మ ఇళ్లకు సంబంధించిన ప్రాసీడింగ్ రిపోర్టును అనంతరం ఆ కార్యక్రమాన్ని నిర్వహించాం కొనసాగించడం జరుగుతుందని తెలిపారు. ఇక్కడ లేని నిరుపేదలకు ఇండ్లు ఇవ్వడానికి ఈ ప్రభుత్వం కృషి చేస్తుందని, తెలంగాణ అభివృద్ధి ధ్యేయంగా పనిచేస్తున్నామని ఈ సందర్భంగా మంత్రి తెలిపారు. ఈ కార్యక్రమంలో నగర మేయర్ గుండు నందారాణి, జిల్లా కలెక్టర్ దాక్షర్ సత్య శారదా, బిల్డియా ఇన్చార్జ్ ఎన్ఆర్ శ్రీనివాస్, తహశీల్దార్ ఇక్బాల్, స్థానిక నాయకులు నాగేశ్వర్ రావు తదితరులు పాల్గొన్నారు.

# సైన్యం సాహసాన్ని తక్కువ చేస్తారా

మిడియా సమావేశంలో కేంద్రమంత్రి కిషన్ రెడ్డి

(మొదటి పేజీ తరువాయి)

'ఆపరేషన్ సిందూర్' ఎందుకు చేయాలి వచ్చిందో ప్రపంచానికి చెబుతున్నారు. దిల్లీలో ఆయన మిడియాతో మాట్లాడుతూ.. అసలు పీవోకేను పాకిస్థాన్ కు ఎవరు ఇచ్చారు? కాంగ్రెస్ కారణంగానే పీవోకే అంశం రావణ కాష్టంగా రగులుతున్నా ఉంది. ఉగ్రవాదులు దాడి చేస్తే గత కాంగ్రెస్ ప్రభుత్వాలాగా సంతాపాలతో సరిపెచ్చుకోలేదు. పాక్ భూభాగంలోకి వెళ్లి మరీ సర్దికట్ స్పృక్ చేసింది మోడీ సర్కారు. పహల్ గామ్ దాడి తర్వాత పాకిస్థాన్ కు ఎలా సరకం చూపించామో ప్రపంచం చూసినదని కిషన్ రెడ్డి అన్నారు. సైన్యం విజయాన్ని రేవంత్ రెడ్డి తక్కువ చేసి మాట్లాడటం దుర్మార్గం అన్నారు.. రేవంత్ రెడ్డి మాట్లాడుతూ.. 'మన పాకిస్థాన్' అని అన్నారు మండిపడ్డారు. రేవంత్ రెడ్డి మనస్థూర్తి ఏమిందో అదే బయటకు వచ్చిందని ఎద్దేవా చేశారు. రాహుల్ గాంధీకి ఈ జస్టులో ప్రధాని అయ్యే అవకాశం లేదని పేర్కొన్నారు. అసలు పివోకేను పాకిస్థాన్ కు ఎవరు ఇచ్చారు అని ప్రశ్నించారు. కాంగ్రెస్ వల్లే పివోకే అంశం ఇంకా రావణ కాష్టంగా రగులుతున్నా ఉందని అన్నారు. ఉగ్రవాదులు దాడి చేస్తే.. గత కాంగ్రెస్ ప్రభుత్వాలా సంతాపాలతో సరిపెచ్చుకోలేదని కిషన్ రెడ్డి తెలిపారు. ఆపరేషన్ సిందూర్, కాల్పుల విరమణపై సీఎం రేవంత్ రెడ్డి చేసిన వ్యాఖ్యలకు కేంద్ర మంత్రి కిషన్ రెడ్డి కొంటర్ ఇచ్చారు. పహల్ గామ్ ఉగ్రవాదికి ప్రతికారం తీర్చుకోవాలని యావత్ దేశ ప్రజలు కోరుకున్నారు.. ప్రజల ఆకాంక్షలకు అనుగుణంగా ఆపరేషన్ సిందూర్ చేపట్టి ఉగ్రవాదులకు ప్రధాని మోడీ తగిన బుద్ధి చెప్పారని అన్నారు. ఆపరేషన్ సిందూర్ దెబ్బకు పాకిస్థాన్ లోని ఉగ్రవాద స్థావరాలు ధ్వంసం అయ్యాయన్నారు. ఆపరేషన్ సిందూర్ కు సంబంధించిన వివరాలను భారత సైన్యం స్పష్టంగా వివరించినది.. ఇది ఎవరికీ తెలియకుండా జరిగింది కాదని పేర్కొన్నారు. భారత్ తమపై దాడులు చేసినదని పాక్ ప్రధాని కూడా ప్రపంచ దేశాల ముందుకు ఒప్పుకున్నారు.. కానీ కాంగ్రెస్ అగ్రనేత రాహుల్ గాంధీ, సీఎం రేవంత్ రెడ్డి, రాబర్ట్ వాద్రా ఈ విషయంలో వితండవాదం చేస్తున్నారని ఫైర్ అయ్యారు. రాహుల్, రాబర్ట్ వాద్రా, రేవంత్ రెడ్డి.. ముగ్గురూ దేశ సైనికశక్తిని తక్కువ చేసి మాట్లాడుతున్నారని అగ్రహం వ్యక్తం చేశారు. భారత సైన్యం విజయాన్ని సీఎం రేవంత్ రెడ్డి తక్కువ చేసి మాట్లాడటం దుర్మార్గమని అన్నారు. ఏం సాధించారని తిరంగా రిజిలు చేస్తున్నారని సీఎం రేవంత్ రెడ్డి ప్రశ్నిస్తున్నారు.. సైన్యం విజయాన్ని తిరంగా ర్యాలీ పేరుతో దేశమంతా పండుగ చేసుకుంటుంటే రేవంత్ రెడ్డికి అది బీజేపీ కార్యక్రమంగా కనిపిస్తుందా అని ప్రశ్నించారు.

# టీచర్ల సర్దుబాటుకు సర్కార్ గ్రీన్ సిగ్నల్

(మొదటి పేజీ తరువాయి)

ఉపాధ్యాయులు పాఠశాల అవసరాలకు మేరకు పరస్పర బదిలీలకు దరఖాస్తులు చేసుకోవచ్చని తెలిపారు. తాత్కాలిక పదవీలో కొత్తగా పోస్టింగ్ పొందిన ఉపాధ్యాయులు ఈ నెల 13లోగా నూతన పాఠశాలలో పోస్టింగ్ చేసి, విధులు నిర్వహించాలని తెలిపారు. రాష్ట్రవ్యాప్తంగా పాఠశాలల్లో ఉపాధ్యాయుల కొరతను తీర్చడం, విద్యా నాణ్యతను మెరుగుపరచడమే లక్ష్యంగా ప్రభుత్వం ఈ నిర్ణయం తీసుకుందని అధికారులు పేర్కొన్నారు. ప్రాథమిక, ప్రాథమికోన్నత పాఠశాలల్లో 10 మంది లోపు విద్యార్థులకు ఒక టీచర్, 11 నుండి 60 మంది విద్యార్థులకు ఇద్దరు ఉపాధ్యాయులు, 61 నుంచి 90 విద్యార్థులకు ముగ్గురు ఉపాధ్యాయులు, 91 నుంచి 120 మంది విద్యార్థులకు నలుగురు, 121 నుంచి 150 మంది విద్యార్థులకు ఐదుగురు టీచర్లు, 151 నుంచి 200 మంది విద్యార్థులకు ఆరుగురు టీచర్లు ఉండేలా చర్యలు తీసుకోవాలని, అలాగే 200 మంది విద్యార్థుల ఎన్రోల్ మెంట్ తర్వాత ప్రతి 40 మంది విద్యార్థులకు ఒక టీచర్ ఉండేలా చర్యలు తీసుకోవాలని ఉత్తర్వుల్లో పేర్కొన్నారు. ప్రాథమికోన్నత పాఠశాలల్లో 6, 7 తరగతులన్న చోట ఒకటి నుంచి -20 మంది విద్యార్థులకు ఒక లాంగ్ టెబుల్, మరొకరు నాన్ లాంగ్ టెబుల్ చొప్పున ఇద్దరు టీచర్లు, ఆపై ఉంటే నలుగురు ఉపాధ్యాయులను నియమించారు.

# కాళేశ్వరం ప్రపంచ అద్భుతాల్లో ఒకటి

హైదరాబాద్, మే 29 ప్రజావినికిడి తెలంగాణ రాష్ట్రంలో బీఆర్ఎస్ ప్రభుత్వ హయాంలో.. పదేండ్లలో 8 వేలకు పైగా అనుమతులు, రూ. 3.5 లక్షల కోట్ల పెట్టుబడులు వచ్చాయని బీఆర్ఎస్ వర్కింగ్ ప్రెసిడెంట్ కేటీఆర్ తెలిపారు. దీంతో లక్షల మంది యువతకు ఉద్యోగ అవకాశాలు వచ్చాయని కేటీఆర్ పేర్కొన్నారు. అందులో జరుగుతున్న బ్రిడ్జి ఇండియా ఏకే 2025 సదస్సులో బీఆర్ఎస్ వర్కింగ్ ప్రెసిడెంట్ కేటీఆర్ పాల్గొని ప్రధాన ఉపన్యాసం ఇచ్చారు. సదస్సులో.. 'స్థిరమైన వృద్ధితో ప్రపంచ ఆర్థిక రంగాన్ని నడిపించడం లో తెలంగాణ ఎందుకు ముఖ్య' అనే అంశంపై కేటీఆర్ ప్రధాన ఉపన్యాసం ఇచ్చారు. ఈ సదస్సులో వివిధ దేశాల రాజకీయ నాయకులు, ప్రభావశీల వ్యక్తులు పాల్గొన్నారు. ఈ సమావేశంలో

9 ఏండ్ల బీఆర్ఎస్ పాలనలో అభివృద్ధి కేంద్రంగా సాగిన పాలన, అలోచనలు అద్భుత ఆవిష్కరణలుగా మారిన విధానంతో పాటు- తెలంగాణ విజయ ప్రస్థానాన్ని కేటీఆర్ తన ప్రధానోపన్యాసంలో వివరించారు. ఈజ్ ఆఫ్ డూయింగ్ బిజినెస్ లో దేశంలోనే తెలంగాణ నంబర్ వన్ గా నిలిచిందని కేటీఆర్ తెలిపారు. హైదరాబాద్ లో టాప్ 5 మల్టీనేషనల్ కంపెనీల అతిపెద్ద క్యాంపస్ లు నెలకొల్పాయి. టీఎస్ ఐపాస్ తో సెల్ఫ్ సర్దిఫికేషన్ విధానం ప్రవేశపెట్టాం. కేటీఆర్ తీసుకొచ్చిన టీ-ఎస్ ఐపాస్ తో పెట్టు-బదులుల భారీగా ఆకర్షించింది. దేశంలోని ఏ రాష్ట్రంలోనూ ఇలాంటి విప్లవాత్మక విధానం లేదు. పదేండ్లలో 8 వేలకు పైగా అనుమతులు, రూ. 3.5 లక్షల కోట్ల పెట్టు-బదులు వచ్చాయి. తెలంగాణకు

బటీ- కంపెనీలు తీసుకువచ్చి 10 లక్షల మంది స్థానిక యువతకు ఉద్యోగ అవకాశాలు కల్పించాము. మినమమ గవర్నమెంట్.. మ్యాగ్నెటుమ్ గవర్నెన్స్ మా విధానం. తెలంగాణలో పెట్టు-బదులు పెట్టండి. తెలంగాణలో ప్రతి ఇంటికి సురక్షిత మందిరీని అందించామని కేటీఆర్ గుర్తు చేశారు. దృఢ నాయకత్వం, ప్రజల జీవితాలను మార్చాలన్న చిత్తశుద్ధి ఉంటే అద్భుతమైన ప్రగతి సాధ్యమని తెలంగాణ రాష్ట్రం నిరూపించిందని అన్నారు. తొమ్మిదేళ్ల భారాన పాలనలో తెలంగాణ సాధించిన విజయాలు దేశానికే కాదు ప్రపంచానికే ఆదర్శంగా నిలిచాయన్నారు. సంపద సృష్టించడంతో పాటు- సమాజంలోని అట్టడుగు వర్గాలకు సమానంగా పంచడమే తమ హయాంలో తెలంగాణను దేశంలోనే ప్రత్యేకంగా నిలిపిందని వివరించారు.

# డిప్యూటీషన్లపై వెళ్తానంటే సేవలు అందించేది ఎవరు..?

**మీకు డిప్యూటీషన్లకు అనుమతి ఎవరిచ్చారు..? నా నియోజకవర్గంలో లకమండేషన్లు గడవవు.. వైద్య ఆరోగ్యశాఖ తీరుపై షాద్ నగర్ ఎమ్మెల్యే "పీర్లపల్లి శంకర్" ఆగ్రహం**

**షాద్ నగర్ ప్రభుత్వ కమ్యూనిటీ ఆసుపత్రిలో 8 మంది డాక్టర్ డిప్యూటీషన్ పై విషయం.. వెంటనే డిప్యూటీషన్లను రద్దు చేయిస్తా..? ఎవరిని అడిగి ఎవరి అనుమతితో ఈ డిప్యూటీషన్ల దండా నడిచింది..? షాద్ నగర్ ప్రభుత్వ ఆసుపత్రి నిర్వహణ అధికారి డాక్టర్ విష్ణువర్ధన్ తో ఎమ్మెల్యే..**



అందించడానికి ప్రయత్నిస్తుంటే ఇద్దరు గైనకాలజిస్టులు చర్మ వ్యాధి నిపుణులు ఊపిరితిత్తుల నిపుణులు చిన్న పిల్లల వైద్యులు అందరూ డిప్యూటీషన్లపై వెళ్లిపోతే ఇక్కడి ప్రజలకు సేవలు ఎవరు అందిస్తారని ప్రశ్నించారు. వెంటనే ఈ డిప్యూటీషన్లను రద్దు చేసుకోవాలని లేకపోతే ప్రభుత్వంతో మాట్లాడి చర్మలు తీసుకోవాల్సి ఉంటుందని హెచ్చరించారు.

**నా నియోజకవర్గంలో లకమండేషన్లు గడవవు..**

షాద్ నగర్ నియోజకవర్గంలో ప్రభుత్వ ఉద్యోగులు ఇబ్బందులను ఎదుర్కొంటున్నారని డిప్యూటీషన్లపై వెళ్తామని అంటే కుదరదని పేద ప్రజలకు అసౌకర్యం కల్పిస్తానంటే తాను ఊరుకోనని ఎమ్మెల్యే శంకర్ తీవ్ర ఆగ్రహాన్ని వ్యక్తం చేశారు. ఇంత పెద్దవారైనా డిప్యూటీషన్ ల కోసం రికమండు చేస్తే తన నియోజకవర్గ విషయంలో చెల్లదని తాను ఊరుకోబోనని ఎవరైనా సరే నిలదీస్తానని ఎమ్మెల్యే ఖరారీగా చెప్పారు. తన వద్ద పనిచేసే ఉద్యోగులను ఎవరో రెగమెంట్ చేసి డిప్యూటీషన్లపై తీసుకువెళ్లి చేస్తామంటే ఎలా కుదురుతుందని శంకర్ అసహనం వ్యక్తం చేశారు. ఇలాంటివి తన వద్ద కుదరదని తేల్చి చెప్పారు. ఈ విషయాన్ని వైద్య ఆరోగ్యశాఖ మంత్రి తో పాటు అవసరమైతే ముఖ్యమంత్రితో కూడా మాట్లాడుతానని ఎమ్మెల్యే స్పష్టం చేశారు.

**డిప్యూటీషన్లపై వెళ్తాన వారు వీరే..!**

షాద్ నగర్ ప్రభుత్వ కమ్యూనిటీ ఆసుపత్రిలో డిప్యూటీషన్లపై వెళ్లిన వారి జాబితాలో.. కళ్లకు సంబంధించిన సివిల్ సర్జన్ వర్మలత, చిన్నపిల్లల వైద్యుడు హసీబ్ జహాన్, మరో చిన్న పిల్లల వైద్యుడు ఖజా కలిమొద్దీన్, గైనకాలజిస్ట్ మాధవి లత, రాధిక ఎంబిబిఎస్, ఊపిరితిత్తుల స్పెషలిస్ట్ శివ రాహుల్, కాంట్రాక్ట్ ఉద్యోగిని డాక్టర్ సౌమ్యశ్రీ, చర్మ వైద్య నిపుణులు షేకసింగ్ డిప్యూటీషన్ లపై వెళ్లినట్లు ఎమ్మెల్యే గుర్తించారు.

**ప్రజావినికిడి, షాద్ నగర్:** షాద్ నగర్ నియోజకవర్గ ప్రజలు కార్పొరేట్ వైద్యం చేయించుకోలేక ఉచిత వైద్యం కోసం ప్రభుత్వ ఆసుపత్రులను సందర్శిస్తారని వారికి నాణ్యమైన సేవలు అందించాల్సిన వైద్యులు వారి వెసులుబాటు చూసుకొని రోగులను గాలికి వదిలేసి పోతామంటే ఎలా? కొంచెమైనా బాధ్యత లేదా..? డిప్యూటీషన్లపై వెళ్తానంటే ఇక్కడ సేవలు అందించేది ఎవరు..? ఎవరి సహకారంతో ఈ డిప్యూటీషన్ల దండా నడిచింది..? అంటూ రంగారెడ్డి జిల్లా షాద్ నగర్ ఎమ్మెల్యే రాష్ట్ర ప్రభుత్వ రంగ సంస్థల వైద్య సిబ్బందిని బచావో తెలంగాణ రాష్ట్ర సభ్యులు పీర్లపల్లి శంకర్ ఆగ్రహం వ్యక్తం చేశారు. శుక్రవారం షాద్ నగర్ ప్రభుత్వ కమ్యూనిటీ ఆసుపత్రి కార్యనిర్వహణాధికారి డాక్టర్ విష్ణువర్ధన్ స్థానిక ఎమ్మెల్యే క్యాంపు కార్యాలయంలో ఆయనతో సమావేశమయ్యారు. ఈ సందర్భంగా ఆసుపత్రికి సంబంధించిన విషయాలను సేకరించి ప్రభుత్వంతో మాట్లాడి సమస్యల పరిష్కారం కోసం చర్చ చేశారు. ఈ క్రమంలో 8 మంది ఉద్యోగులు డిప్యూటీషన్లపై వెళ్తారని తెలుసుకుని ఎమ్మెల్యే శంకర్ ఆశ్చర్యానికి గురయ్యారు. ఇదేం వద్దటని ప్రశ్నించారు. ప్రజలకు సేవలు అందిస్తామని ఉద్యోగాల్లో చేరి తమవసులు బాటు కోసం ఇతర చోటికి వెళ్లిపోవడం మంచి

**డిప్యూటీషన్లను ప్రోత్సహిస్తే సహించను**  
ప్రభుత్వ శాఖల్లో అతి ముఖ్యమైన వైద్య ఆరోగ్య శాఖలో షాద్ నగర్ డిప్యూటీషన్ల వర్షం పై ఎమ్మెల్యే శంకర్ తీవ్ర ఆగ్రహం అసహనం వ్యక్తం చేశారు. ఇదంతా ఒక తమాషాగా మారందని ఇదేం వద్దట అని ఉన్నతాధికారులతో మాట్లాడారు. ప్రభుత్వం పేద ప్రజల కోసం నాణ్యమైన వైద్యాన్ని అందిస్తూ అన్నివేళల్లో ముఖ్యమైన సేవలు

# కాళేశ్వరంపై మరోమారు కుట్రలు

**ఈటెలతో హరీష్ రావు రహస్య భేటీ కమిషన్ ముందు ఒక్కటే సమాధానం చెప్పాలని నిర్ణయం కెసిఆర్ ఆదేశాలతోనే ఈటెలతో హరీష్ భేటీ ట్రంప్ ఒత్తిడితో పాకీతో యుద్ధం విరమించడం దారుణం పిసిసి చీఫ్ మహేశ్ కుమార్ గౌడ్ ఘాటు విమర్శలు**

హైదరాబాద్, మే 29: ప్రజావినికిడి కాళేశ్వరం కమిషన్ విషయంలో అంత ఒకటే సమాధానం చెప్పాలని హరీష్ రావు, ఈటెల రాజేందర్ అవగాహనకు వచ్చారని పీసీసీ చీఫ్ మహేశ్ గౌడ్ కీలక వ్యాఖ్యలు చేశారు. బీజేపీ ఎంపీ ఈటెల రాజేందర్, బీఆర్ఎస్ ఎమ్మెల్యే హరీష్ రావు షామిర్ పేటలో రహస్యంగా కలిశారని అన్నారు. గాంధీభవన్లో ఏర్పాటు చేసిన మీడియా సమావేశంలో ఆయన మాట్లాడారు ఒక ఫామ్ షాన్ లో సీక్రెట్ గా కలిశారని ఆరోపించారు. కేసీఆర్ చెప్పారు కాబట్టి హరీష్, ఈటెల కలిశారన్నారు. కాళేశ్వరం కమిషన్ విషయంలో అంత ఒకటే సమాధానం చెప్పాలని మాట్లాడు కున్నారున్నారు. ఈ అంశంపై ఈటెల రాజేందర్ సమాధానం చెప్పాలని ప్రశ్నించారు. బీఆర్ఎస్, బీజేపీ ఒక్కటే అని వందసార్లు చెప్పామన్నారు. కవిత బీజేపీ మీద సర్టికల్ సర్టికల్ స్ట్రయిక్ చేస్తోంది.. దానిపై బీజేపీ సమాధానం చెప్పాలన్నారు. భాజపా, భారాస సయోధ్య గురించి కవిత ఇప్పుడు



బయటపెడుతున్నారు. బండి సంజయ్ ను భాజపా ఆధ్వర్య పదవి నుంచి అన్యాయంగా తొలగించలేదా? భారాసతో దోస్తీకి అడ్డుగా ఉన్నందుకే సంజయ్ ను తొలగించింది వాస్తవం కాదా? భాజపా నేతల ప్యాకేజీల గురించి రాజానింగ్ చెబుతున్నారు. రాజానింగ్ మాటలకు ఆ పార్టీ పెద్దలు సమాధానం చెప్పాలి. షామిర్ పేటలోని ఓ ఫామ్ షాన్ లో ఈటెల రాజేందర్, హరీష్ రావును కలిశారు. ఇద్దరూ కలిసి కేసీఆర్ కు ఫోన్ చేసి మాట్లాడారు. ఈటెల రాజేందర్.. మోడి పార్టీలో ఉన్నారా? కేసీఆర్ పార్టీలో ఉన్నారా? కాళేశ్వరం స్కామ్ నుంచి బయటపడేందుకు ఈటెల.. కేసీఆర్ తో చేతులు కలుపు తున్నారుని మహేశ్ కుమార్ గౌడ్ ఆరోపించారు. కాళేశ్వరం కమిషన్ కేసీఆర్ కు ఏదీఎంలా మారందని ఆనాడు జేపీ నద్దా ఆరోపించారు. ఆ ఆరోపణలకు ఈటెల నిజం చేస్తారా? లేక కేసీఆర్ తో ఉన్న పాత దోస్తీతో అబద్ధాలు చెప్తారా? ఈటెల బీజేపీ మనిషి.. ఎవరి మునిషో విచారణ రోజు బయటపడుతుందన్నారు. కాళేశ్వరం కమిషన్

ముందు ఈటెల వాస్తవాలు చెప్పాలి. దొంగలుదొంగలు ఊర్లు పంచుకున్నట్లు చేశారని మహేశ్ కుమార్ గౌడ్ విమర్శించారు. భారత్- పాక్ అంశంపై స్పందించారు. పాక్ పై యుద్ధం సరిగా చేయక ట్రంప్ కు భయపడి.. విరమించుకున్నారని ఆరోపించారు. ట్రంప్ తలదూర్చేందుకు ఎందుకు అవకాశం ఇచ్చారో సమాధానం చెప్పాలన్నారు. యుద్ధంలో సాధించింది ఏంటి? కోల్పోయింది ఏంటి? చెప్పి బాధ్యత కేంద్రం మీద లేదా? అని ప్రశ్నించారు. సమాధానం చెప్పాల్సింది పోలీసు రాహుల్ గాంధీని విమర్శించారు.. ఇందిరమ్మ గొప్పతనం పార్లమెంట్ రికార్డ్స్ చూసి కిషన్ రెడ్డి మాట్లాడాలని కాంగ్రెస్ చీఫ్ మహేశ్ గౌడ్ అన్నారు. ఇందిరమ్మ అసలు సినల్లిన ఉక్కుమనిషి అని కొనియాడారని.. సర్టికల్ స్ట్రయిక్ సీక్రెట్ దాన్ని కూడా బీజేపీ నాయకులు రాజకీయాల కోసం బయటపెట్టేస్తున్నారు. సర్టికల్ స్ట్రయిక్స్ చేసి గొప్పలు చెప్పుకొంటున్నారు.. అప్పట్లో ఇందిరా గాంధీ వందల కొద్దీ సర్టికల్ స్ట్రయిక్స్ చేసినా ఏనాడూ చెప్పుకోలేదని మహేశ్ కుమార్ గౌడ్ అన్నారు.. ఇందిరాగాంధీ గొప్పతనాన్ని ఆనాడు వాజ్ పేయి కూడా గుర్తించి.. అపర కాళీ అని మెచ్చుకున్నారని గుర్తు చేశారు. అసలు ఇందిరాగాంధీకి.. మోడికి పోలిక ఏంటని ప్రశ్నించారు. భారత్-పాక్ యుద్ధం ఎందుకు ఆపారో చెప్పాలని డిమాండ్ చేశారు యుద్ధానికి తాము సంపూర్ణ మద్దతిచ్చామని చెప్పారు. యుద్ధం వాస్తవాలేంటి ప్రజలకు చెప్పాల్సిన అవసరం కేంద్రంపైన ఉందన్నారు. రాహుల్ పై విమర్శలు చేయడం సిగ్గుచేటన్నారు.

# రాహుల్ ను విమర్శించే స్థాయి నీది ఎంపి రఘునందన్ పై జగారెడ్డి విమర్శలు



హైదరాబాద్, మే 29: ప్రజావినికిడి బీజేపీ మెడక్ ఎంపీ రఘునందన్ రావుపై డిపీసీసీ వర్కింగ్ ప్రెసిడెంట్ జగారెడ్డి తీవ్ర ఆగ్రహం వ్యక్తం చేశారు. ఏబీసీ అగ్రనేత రాహుల్ గాంధీపై రఘునందన్ రావు వరిధి దాటి మాట్లాడుతున్నారని ధ్వజమెత్తారు. శుక్రవారం గాంధీభవన్ లో మీడియాతో జగారెడ్డి మాట్లాడారు. ఏది పడితే అది మాట్లాడవద్దని కేంద్రమంత్రి కిషన్ రెడ్డి మొట్టికాయలు వేస్తే.. రాహుల్ గాంధీ గురించి మాట్లాడుతున్నారని చెప్పారు. రాహుల్ గాంధీని విమర్శిస్తే తాము చూస్తూ ఊరుకోమని హెచ్చరించారు కాంగ్రెస్ చరిత్ర గురించి రఘునందన్ కి ఏం తెలుసని జగారెడ్డి ప్రశ్నించారు. 544 సంస్థాలను దేశంలో విలీనం చేసిన చరిత్ర కాంగ్రెస్ దని గుర్తుచేశారు. రఘునందన్ ఇంకోసారి రాహుల్ గాంధీ గురించి మాట్లాడితే తమ ప్రతాపం చూపిస్తామని హెచ్చరించారు. బీజేపీ నేతలు చిల్లరగా మాట్లాడితే తాను ఊరుకోనని వార్నింగ్ ఇచ్చారు. పీసీసీ కమిటీ-లో మంత్రి కోవటిరెడ్డి వెంకటేశ్వర్లకి అవకాశం ఇచ్చి ఉంటే భాగం దేదని అభిప్రాయం వ్యక్తం చేశారు. తనకి ఏ కమిటీ-లో అవకాశం ఇచ్చినా సంతోషమేనని తెలిపారు. గాంధీ భవన్ లో ఏ చిన్నపదవి ఇచ్చినా చేస్తానని స్పష్టం చేశారు. సీనియర్లకు అడ్వైజరీ కమిటీలో చోటు కల్పించడం మంచి పరిణామమని జగారెడ్డి పేర్కొన్నారు.

# 2.10 లక్షల మంది ఇందిరమ్మ లబ్ధిదారులు వివరాలు వెల్లడించిన మంత్రి పాంగులేటి



హైదరాబాద్, మే 29: ప్రజావినికిడి ఇందిరమ్మ ఇళ్లకు ఇప్పటి వరకు 2.10 లక్షల మంది లబ్ధిదారులు ఎంపికైనట్లు - మంత్రి పాంగులేటి శ్రీనివాసరెడ్డి తెలిపారు. వచ్చే నెల 10 లోగా మిగతా లబ్ధిదారుల జాబితా సిద్ధమవుతుందన్నారు. పైలెట్ ప్రాజెక్టులో 42వేల ఇళ్లు మంజూరు చేయగా.. 24వేలు ప్రారంభమయ్యాయి. యని, సుమారు వంద ఇళ్లు గృహప్రవేశానికి సిద్ధంగా ఉన్నాయని చెప్పారు. లబ్ధిదారుల జాబితాకు సంబంధించి ప్రతిపక్ష ఎమ్మెల్యేలను 40 శాతం పేర్లు ఇవ్వమన్నాం. మిగతా 60 శాతం ఇందిరమ్మ కమిటీలు ఎంపిక చేస్తాం. కేటీఆర్ జాబితా ఇవ్వలేదు.. అధికారులనే ఎంపిక చేయమన్నారు. ఐటీడీఏ పరిధిలో చెంచులకు 9,200 ఇళ్లు మంజూరు చేశాం. హైదరాబాద్ లోని 16 స్ట్రెయ్లో నాలుగంతస్తుల భవనాలు నిర్మిస్తాం. వరంగల్, నిజామాబాద్, కరీంనగర్, మహబూబ్ నగర్, నల్గొండ జిల్లాల్లోనూ ఇదే తరహాలో నిర్మిస్తామని మంత్రి తెలిపారు.

# ఎసి కంప్రెసర్ పేలి అగ్నిప్రమాదం

హైదరాబాద్, మే 29: ప్రజావినికిడి ఎసి కంప్రెసర్ పేలడంతో అగ్నిప్రమాదం సంభవించిన సంఘటన హైదరాబాద్ లోని మధురానగర్ లో శుక్రవారం చోటుచేసుకుంది. మధురానగర్ లోని రెసిడెన్షియల్ బిల్డింగ్ లో ఎసి కంప్రెసర్ పేలిపోయింది. జి ఫ్లస్ 5 బిల్డింగ్ రెండో అంతస్తులో ఎసి కంప్రెసర్ పేలడంతో ఒక్కసారిగా మంటలు ఎగసిపడ్డాయి. దీంతో అపార్ట్ మెంట్ ప్రాంతంలో పొగలు దట్టంగా కమ్ముకున్నాయి. వెంటనే స్థానికులు అగ్నిమాపక శాఖ సిబ్బందికి సమాచారం ఇవ్వడంతో సంఘటన స్థలానికి చేరుకున్న ఫైర్ సిబ్బంది మంటలను ఆర్పి వేశారు. అగ్నిప్రమాదంలో ఎలాంటి ప్రాణనష్టం జరగలేదంటే అందరూ ఊపిరిపిల్చుకున్నారు.

# ఆపరేషన్ కగార్ దుర్మార్గం నంబల డెడ్ బాడీని ఇవ్వకపోవడం దారుణం

**బిజెపి ప్రభుత్వంపై మండిపడ్డ కవిత**

మంచెర్యాల, మే 29: ప్రజావినికిడి కేంద్రంలోని బీజేపీ ప్రభుత్వం ఆపరేషన్ కగార్ పేరిట దుశ్చర్యలకు పాల్పడుతుందని తెలంగాణ జాగృతి అధ్యక్షురాలు, ఎమ్మెల్యే కల్వకుంట్ల కవిత ఆరోపించారు. వారితో చర్మలు జరపకుండా మట్టుబెట్టి కార్యక్రమం చేపట్టేందుకు మండిపడ్డారు. శుక్రవారం మంచెర్యాలలో పర్యటించిన ఆమె మీడియాతో మాట్లాడారు. మావోయిస్టు పార్టీ జనరల్ సెక్రటరీ నంబాల కేశవరావు ఎన్ కౌంటర్ లో మృతి చెందితే కనీసం మానవత్వాన్ని చూపించకుండా, మృతదేహాన్ని కుటుంబ సభ్యులకు ఇవ్వకుండా బీజేపీ సంస్కారాన్ని కోల్పోయిందని విమర్శించారు. కగార్ ను ఆపాలని పదేపదే కోరినా స్పందించకుండా మారణకాండను కొనసాగించడం దుర్మార్గమైన చర్య అని అన్నారు. ఇటీవల నిర్వహించిన సరస్వతి పుష్కరాల్లో స్థానిక ఎంపీ గడ్డం వంశీని అహస్యనించకపోవడాన్ని ఆమె తీవ్రంగా ఖండించారు. గతంలో యాదగిరిగుట్టలో కూడా రేవంట్ రెడ్డి కుటుంబాన్ని ఆసనాలలో కూర్చోబెట్టి, డిప్యూటీ సీఎం భట్టి విక్రమారావు కింది ఆసనాలలో కూర్చోబెట్టి అవమానించారని దుయ్యబట్టారు. అనంతరం ఇటీవల మృతి చెందిన సీనియర్ జర్నలిస్టు మునీర్ కుటుంబ సభ్యులను ఆమె పరామర్శించారు.



# జూన్ లో బ్యాంకులకు 12 రోజులు సెలవులు

హైదరాబాద్, మే 29: ప్రజావినికిడి రేపటి నుంచి జూన్ ప్రారంభం కానుంది. ఈ సెలలో వివిధ రాష్ట్రాలు, నగరాల్లో మొత్తం 12 రోజులు బ్యాంకులకు సెలవు ఉన్నాయి. 5 ఆదివారాలు, రెండో, నాలుగో శనివారాలతో పాటు వివిధ ప్రదేశాలలో 5 రోజులు బ్యాంకులు మూసివేయనున్నారు. జూన్ నెల సెలవులతో ప్రారంభమవుతుంది. జూన్ 1 ఆదివారం సెలవు ఉంది. బ్యాంకు సెలవులు ఉన్నప్పటికీ ఆన్ లైన్ బ్యాంకింగ్, ఎలీఎం డ్రాగూ డబ్బు లావాదేవీలు చేయవచ్చు లేదా ఇతర పనులు చేసుకోవచ్చు. ఈ సౌకర్యాలు బ్యాంకు సెలవుల వల్ల ప్రభావితం కావు. కేరళలో జూన్ 6 నుండి 8 వరకు వరుసగా 3 రోజులు బ్యాంకులలో ఎటువంటి లావాదేవీలు ఉండవు. జూన్ 6న ఈడీ-ఎస్-అజా, జూన్ 7న బక్రీడ్, జూన్ 8న ఆదివారం కారణంగా బ్యాంకులు మూసివేస్తారు. ఒడిశా-, మణిపూర్ లో జూన్ 27 నుండి 29 వరకు, మిజోరాంలో జూన్ 28 నుండి 30 వరకు బ్యాంకులు వరుసగా మూడు రోజులు మూసివేయనున్నారు.



# సైన్యం పట్ల అవగాహన లేని వ్యాఖ్యలపై.. ఒక మాజీ సైనికుడి స్పందన..

## ఆపరేషన్ సింధూర్ పై ముఖ్యమంత్రి రేవంత్ రెడ్డి చేసిన వ్యాఖ్యలు..

ప్రజావినికెడి.(షార్ నగర్):

తెలంగాణ ముఖ్యమంత్రి శ్రీ రేవంత్ రెడ్డి వ్యాఖ్యలపై స్పందించిన మాజీ సైనికుడు దేశ రక్షణకారుల త్యాగాలను అవమానించడమే కాదు దేశభక్తిని తేలిగ్గా తీసుకునే చర్యగా భారత సైనికులుగా మేము భావిస్తున్నాము. ఈవిషయాన్ని నేను, బీజేపీ షార్ నగర్ పట్టణ అధ్యక్షుడిగా మాత్రమే కాదు ఒక మాజీ సైనికుడిగా తీవ్రంగా ఖండిస్తున్నాను. దేశ భద్రత కోసం ప్రాణాలను పణంగా పెట్టే సైనికులపై ఆరోపణలు చేయడం, కేవలం అజ్ఞానం కాదు జాతి పట్ల అసమ్మత్యతను చూపించే మాటలుగా భావించాలి. ఒక సైనికుడు మైదానంలో అడుగు వేస్తే వెనుక అతని దేశమంతా నిలబడాల్సిన అవసరం ఉంది. కానీ, కాంగ్రెస్ పార్టీ చరిత్రలో ఉగ్రవాదాన్ని ఎదుర్కొనే పట్టుదల కనిపించలేదు. 1947లో పాక్ ఆక్రమిత కాశ్మీర్ విషయంలో జవహర్లాల్ నెహ్రూ చేసిన చారిత్రక పాఠపాటు వల్లే దేశం ఈరోజు కూడా కాశ్మీర్ సమస్యను ఎదుర్కొంటోంది. అనంతర దశాబ్దాల్లో కాంగ్రెస్ పార్టీ ఏనాడూ పిఛికినే తిరిగి స్వాధీనం చేసుకునే ప్రయత్నం చేయలేదు. కానీ ప్రధాని నరేంద్ర మోదీ నాయకత్వంలోనే భారతదేశం తొలిసారిగా శత్రుదేశాలపై సర్టికల్ డ్రైక్స్, బాలిస్టిక్ మిసైల్స్, మరయు తాజా ఆపరేషన్ సింధూర్ వంటి ఘన విజయాలు సాధించింది. ఇవన్నీ రాజకీయ ప్రయోజనాల కోసమా? కాదు. ఇవి దేశ రక్షణ కోసం తీసుకున్న ధైర్యవంతమైన నిర్ణయాలు. రేవంత్ రెడ్డి దయచేసి గమనించాలి దేశాన్ని రక్షించే వారికి విమర్శలు చేయడం మన బాధ్యత కాదని. దేశాన్ని మించిన పదవి లేదని గుర్తుంచుకుని, చేసిన వ్యాఖ్యలపై క్షమాపణ చెప్పాలి. లేదంటే, ఇది కేవలం మాటల తప్ప కాదు దేశానికి వ్యతిరేకంగా తీసిన ఓ హానికరమైన పంథా అవుతుందని హరి భూషణ్ పటేల్ మాజీ సైనికుడు మరియు బీజేపీ షార్ నగర్ పట్టణ అధ్యక్షుడు.



# కొత్తూరు మున్సిపాలిటీని సుందరంగా తీర్చిదిద్దుతాం.. మున్సిపల్ చైర్ పర్సన్ బాతుక లావణ్య దేవేందర్ యాదవ్..

రూ.20 లక్షలతో 7,8,9,10,వార్డు కౌన్సిలర్లతో కలిసి అండర్ డ్రైనేజీ పనులు ప్రారంభించిన చైర్ పర్సన్..



ప్రజావినికెడి.(కొత్తూరు): కొత్తూరు మున్సిపాలిటీని అతి సుందరంగా తీర్చిదిద్దుతామని మున్సిపల్ చైర్ పర్సన్ బాతుక లావణ్య దేవేందర్ యాదవ్ అన్నారు. శుక్రవారం కొత్తూరు మున్సిపాలిటీ పరిధిలోని 7,8,9,10 వార్డు కౌన్సిలర్ తో కలిసి రూ.20 లక్షలతో అండర్ డ్రైనేజీ పనులను మున్సిపల్ చైర్ పర్సన్ బాతుక లావణ్య దేవేందర్ యాదవ్ ప్రారంభించారు. ఈ సందర్భంగా ఆమె మాట్లాడుతూ, మున్సిపల్ సాధారణ నిధులతో పనులు నిర్వహిస్తున్నట్లు ఆమె తెలిపారు. మున్సిపాలిటీలో గల సమస్యలను పరిష్కరిస్తూ మున్సిపాలిటీ అభివృద్ధికి కృషి చేస్తున్నట్లు ఆమె తెలిపారు. ఈ కార్యక్రమంలో మున్సిపల్ కమిషనర్ బాలాజీ, వైస్ చైర్మన్ డోలీ రవీందర్, కౌన్సిలర్స్ మాదారం నరసింహ గౌడ్, జండగూడెం కరుణ శ్రీ సుధర్మణి గౌడ్, జయమ్మ జనార్దన్ చారి, సోమూ నాయక్, మాధవి గోపాల్ గౌడ్, అనిత శ్రీనివాస్ గౌడ్, బ్యాగరి ప్రసన్న లత యాదయ్య, నాయకులు శ్రీనివాస్ రెడ్డి, వీరమోని శ్రీనివాస్ ముదిరాజ్, విష్ణుమూర్తి, మాసుల లక్ష్మయ్య, రవి నాయక్, యాదయ్య గౌడ్, శ్రీనివాస్ చారి, ప్రకాష్ చారి, మేకల రాఘవేందర్ యాదవ్, బండి కృష్ణవర్ష విష్ణు, బండి శ్రావణ్, శ్రీనివాస్, తదితరులు పాల్గొన్నారు.

# “బిల్లు కట్టకపోతే నీళ్ల కనెక్షన్ కట్” : జలమండలి పేరుతో ఫేక్ మెసేజీలు, జాగ్రత్త!

జలమండలి వినియోగదారులే లక్ష్యంగా సైబర్ నేరగాళ్ల విజ్ఞాపణ నల్లా బిల్లు కట్టకపోతే కనెక్షన్ కట్ అని బెదిరింపు మెసేజీలు నమ్మించి పీసీకే ఫైల్స్ పంపిస్తూ మోసాలు ఈ సందేశాలు తమవి కావన్న జలమండలి ఫేక్ మెసేజీలకు స్పందించాల్సిన ప్రజలకు సూచన

హైదరాబాద్.: మే 29 ప్రజావినికెడి సైబర్ నేరగాళ్లు ఇటీవల కాలంలో విచ్చలవిడిగా చెలరేగిపోతున్నారు. సామాన్యుల నుంచి ప్రభుత్వ సంస్థల వరకు ఎవరినీ వదలడం లేదు. తాజాగా వీరు జలమండలి వినియోగదారులను లక్ష్యంగా చేసుకుని మోసాలకు పాల్పడుతున్న ఘటనలు వెలుగులోకి వస్తున్నాయి. నల్లా బిల్లు వెంటనే చెల్లించకపోతే మీ కనెక్షన్ తొలగిస్తామంటూ బెదిరింపు సందేశాలు పంపిస్తూ అమాయకులను బారిడి కొట్టిస్తున్నారు. సైబర్ నేరగాళ్లు ముందుగా జలమండలి వినియోగదారుల ఫోన్ నంబర్లకు వాట్సాప్ సందేశాలు పంపుతున్నారు. “మీరు నల్లా బిల్లు సకాలంలో చెల్లించలేదు. తక్షణమే చెల్లించకపోతే మీ నీటి సరఫరా నిలిపివేయబడుతుంది” అంటూ ఈ సందేశాలలో హెచ్చరిస్తున్నారు. ఈ మాటలు నమ్మి ఆందోళనకు గురైన కొందరు వినియోగదారులు, ఆ సందేశాలకు స్పందిస్తున్నారు. ఇదే అదనుగా భావించిన నేరగాళ్లు, పీసీకే ఫైల్స్ను వినియోగదారుల ఫోన్లకు పంపిస్తున్నారు. ఈ ఫైల్స్ను ఇన్స్టాల్ చేసుకున్న వెంటనే, వినియోగదారుల ఫోన్ సైబర్ నేరగాళ్ల నియంత్రణలోకి వెళ్లే ప్రమాదం ఉంది. ఈ మోసపూరిత వ్యవహారం జలమండలి అధికారుల దృష్టికి రావడంతో వారు తక్షణమే స్పందించారు. ప్రస్తుతం వినియోగదారులకు వస్తున్న ఈ తరహా సందేశాలు జలమండలి పంపుతున్నవి కావని స్పష్టం చేశారు. ప్రజలు ఎవరూ ఇలాంటి తప్పుడు సందేశాలకు స్పందించవద్దని, అనుమానాస్పద లింకులను క్లిక్ చేయవద్దని జలమండలి అధికారులు సూచించారు.



# 57 మంది హిందీ ఉపాధ్యాయులకు “బుద్ధ అంతర్జాతీయ 2025 అవార్డులు” అందజేత..

ప్రజావినికెడి.(బ్యాంకాక్/హైదరాబాద్ కరస్పాండెంట్): ప్రతిష్టాత్మక “గౌతమ బుద్ధ అంతర్జాతీయ అవార్డు 2025” అండ్ “అంతర్జాతీయ దేవనాగరి సేవా గౌరవం” ధాయిలాండ్ లోని బ్యాంకాక్ లో జరిగిన చారిత్రాత్మక ప్రపంచ కార్యక్రమంలో 57 మంది విద్యావేత్తలకు అవార్డుల ప్రధానాన్ని “డాక్టర్ దేవనాగరి ఉత్తాన్ ఫౌండేషన్” వ్యవస్థాపక అధ్యక్షులు డాక్టర్ సునీల్ దూబే చేతుల మీదుగా ప్రధానం చేశారు. ఈ సందర్భంగా వారు మాట్లాడుతూ, విద్య, కరుణ, ప్రపంచ సామి రంగాలలో వారి అసాధారణ సహకారానికి ఈ గౌరవాలు లభించాయని కొనియాడారు. చరిత్రలోని 57 మంది హిందీ ఉపాధ్యాయులను ఒకే వేదికపై ఆహ్వానించి అవార్డులను ప్రధానం చేయడం ఎంతో గర్వంగా ఉందన్నారు. ఇది ప్రపంచ వేదికపై బుద్ధుని కరుణ మాట్లాడ్డాన్ని భారతదేశ సాంస్కృతిక విలువలను తిరిగి స్థాపించే లక్ష్యంతో అధ్యాత్మిక గొప్ప వేడుక అని అన్నారు. నేటి ప్రపంచంలో బుద్ధుని కరుణ తత్వాన్ని సజీవంగా ఉంచే విద్య, మానవతా సేవలో వారి అత్యుత్తమ, స్ఫూర్తిదాయకమైన కృషికి సత్కారం లభించిందని అన్నారు. ఈ కార్యక్రమాన్ని “దేవనాగరి ఉత్తాన్ ఫౌండేషన్, ఆసియా బుక్ ఆఫ్ వరల్డ్ రికార్డ్స్, యునైటెడ్ గిల్డ్ యూకే, ధారా ధామ్ ఇంటర్నేషనల్ సహకారంతో నిర్వహించారు. కార్యక్రమంలో ప్రముఖ వ్యక్తులు, మత నాయకులు, అంతర్జాతీయ పండితులు, వివిధ దేశాల నుండి సాంస్కృతిక ప్రతినిధులు విశిష్ట అతిథులుగా హిస్ రాయల్ మెజెస్టీ కింగ్, జనరల్ గ్రాండ్ మాస్టర్ ప్రొఫెసర్ డాక్టర్, సీని డాక్టర్ సంఫండ్ రథపట్టు, డాక్టర్ మోక్షుద్ సోమార్, డాక్టర్ పద్మనాభ సింగ్, ప్రొ అవని వివస్, హిల్ మహారాజా పంగిర్న్ ద్యూక్ ప్రిన్స్ రాడన్ మాస్ నగబి, పవన్ మిశ్రా, సుశీల్ కుమార్



ధనుకా, డాక్టర్ ప్రేమ్ ప్రకాష్, శాంతను పాల్, కీర్తిన్ త్రిపాఠి పాల్గొన్నారు. ప్రతిష్టాత్మక విద్యా వేత్తల గుర్తింపు జాబితాలో హైదరాబాద్ వాళ్లు డాక్టర్ గీతా దుబే, డాక్టర్ కెవిఎస్ లక్ష్మి, డాక్టర్ సీమా బెనర్జీ, డాక్టర్ సర్వతి ఆచార్య, డాక్టర్ అభా శర్మ, డాక్టర్ ప్రతిమా సింగ్, డాక్టర్ మంచున్, డాక్టర్ రజ్జా మెహతా, డాక్టర్ సోనా కపూర్, డాక్టర్ సుల్తా జోషి, డాక్టర్ ఖుషీ దుబే, తెలంగాణ చారుమతి దేశాయ్, డాక్టర్ జీవీ నారాయణ్ సింగ్, డాక్టర్ విజయ ఓజా, డాక్టర్ రినా సింగ్, డాక్టర్ పద్మ తివారి, డాక్టర్ పూజా నిగమ్, డాక్టర్ విక్రమ్ సింగ్, డాక్టర్ ముఖార్ అహ్మద్, వికారాబాద్ డాక్టర్ మాధురి కె. మిశ్రా, ముంబై డాక్టర్ పందరా మహజన్ బెంగళూరు. డాక్టర్ అఫ్సా ప్రవీష్, చెన్నై డాక్టర్ సౌమ్య లక్ష్మి పనుమర్తి, ఎంపీ ఓజేంద్ర తివారి, ఎంపీ డాక్టర్ జై. రంజన్ దీపక్, చెన్నై డాక్టర్ సునీల్ దూబే, ఢిల్లీ డాక్టర్

అరాధన వర్మ, భోపాల్ డాక్టర్ అంజనీ శర్మ, గురుగ్రామ్ దీప్తి ఖరే, ఎంపీ సుందీప్ కుమార్, చండీగఢ్ డాక్టర్ సుధీర్ వర్మ, భోపాల్ డాక్టర్ అవిషేక్ కుమార్, బీహార్ డాక్టర్ శ్యామ్ శరణ్, యూపీ డాక్టర్ సౌరభ్ మోదీ, అప్ డాక్టర్ విడిషా వన్సార్, అప్ డాక్టర్ సుమన్ యాదవ్, యూపీ డాక్టర్ వినయ్ కుమార్ శ్రీవాస్తవ, యూపీ డాక్టర్ శశి రాజ్ సింగ్, యూపీ డాక్టర్ శ్రీతి శర్మ, బీహార్ యశోద కోరి, ఎంపీ శ్రీ చంద్, పంజాబ్ వినయ్ శ్రీవాస్తవ, యుపి డాక్టర్ బలితా, పంజాబ్ డాక్టర్ కిరణ్ కుమారి, పంజాబ్ డాక్టర్ సంజయ్ యల్లప్ప కోపడే, ముంబై సురుచి మిశ్రా మిశ్రా, డెహ్రాడూన్ కల్పన శ్రీవాస్తవ, ముంబై అర్చన, యునైట్ హర్యానా, ముంబై డాక్టర్ శ్రీ చంద్, పంజాబ్ పాల్గొన్నారు. ఈ కార్యక్రమాన్ని డాక్టర్ సునీల్ దూబే, డాక్టర్ పూజా నిగమ్, డాక్టర్ సౌరభ్ పాండేలు కలిసి విజయవంతం చేశారు.

# షార్ నగర్ మున్సిపాలిటీ పరిధిలో గల పెద్ద జానంపేట శ్రీ లక్ష్మీ వెంకటేశ్వర స్వామి దేవాలయం లో అంగ రంగ వైభవంగా శ్రీదేవి భూదేవి సీమేతీ శ్రీ వెంకటేశ్వర స్వామి కళ్యాణ మేహవాత్సవం..



ప్రజావినికెడి.(షార్ నగర్): రంగారెడ్డి జిల్లా షార్ నగర్ వెంకటేశ్వర ఆచార్యులు పెద్ద జానంపేట శ్రీ లక్ష్మీ వెంకటేశ్వర స్వామి దేవాలయంలో శుక్రవారం రాత్రి శ్రీ వద్యావతి అవేలీ మంగ సమేత వెంకటేశ్వర స్వామి కళ్యాణం కన్పల్ల నిర్వహించారు. మాజీ ఎమ్మెల్యే బక్సినీ నర్సింహులు ఆధ్వర్యంలో బెంగళూరుకు చెందిన వెంకటేశ్వర ఆచార్యుల అగ్రక బృందం భక్తులచే కళ్యాణ ణోత్సవాన్ని అంగరంగ వైభవంగా చేయించారు. ఈ సందర్భంగా పట్టణంలోని పుర ప్రముఖులతో పాటు వివిధ ప్రాంతాల నుంచి వచ్చిన భక్తులు ప్రత్యేక పూజలు చేశారు. అగ్రరాత్రి వరకు ఈ పూజా కార్యక్రమాలు కొనసాగాయి. ఈ సందర్భంగా పుష్పార్చన, ప్రత్యేక పూజలను భక్తులచే అర్చకులు చేయించారు. బెంగళూరు నుంచి తీసుకువచ్చిన స్వామివారి విగ్రహాలు, విద్యుత్ దీపాలు, అరబీ తోరణాలతో అలంకరించిన కళ్యాణ మండపం భక్తులను ఆకట్టుకుంది. అనంతరం భక్తులకు అన్నప్రసాద వితరణ కొనసాగించారు.



# ప్రతి పిల్లాడి చిరునవ్వుకు బడిబాట ఒక వేదిక ఘరూఖ్ నగర్ ఎంకజి మనోహర్ - అందరికీ నాణ్యమైన, సమానమైన విద్య ప్రభుత్వ పాఠశాలలోనే లభిస్తుంది. ఈ విద్యా సంవత్సరం నుండి ప్రాథమిక పాఠశాలల్లో కంప్యూటర్ల ద్వారా బోధన - 2వ రోజు కొనసాగుతున్న బడిబాట కార్యక్రమం..

ప్రజావినికెడి.(షార్ నగర్): ప్రతి పిల్లాడి చిరునవ్వుకు బడిబాట ఒక వేదికగా నిలుస్తుందని, వారి భవిష్యత్తుకు బలమైన పునాది వేసేలా బడిబాట మొదటి మెట్టుగా నిలుస్తుందని ఘరఖ్ నగర్ మండల ఎంకజి మనోహర్ అన్నారు. తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన బడిబాట కార్యక్రమంలో భాగంగా ఘరూఖ్ నగర్ మండలం పరిధిలో రెండో రోజు చింపాడు కాంప్లెక్స్ పరిధిలోని పాఠశాలలు పిఎస్. కరణం కుంట తాండ, పిఎస్ వాచ్య తాండ, పిఎస్. పుల్లారకుంట తండా, పిఎస్. గిరాయి గట్ల తండా, పిఎస్. ఉప్పరిగడ్డ తాండ, పిఎస్. పటేల్ కుంట తండాలో నిర్వహించారు. ఎంకజి మనోహర్ ఆధ్వర్యంలో నిర్వహిస్తున్న బడిబాట కార్యక్రమానికి వివిధ సంఘాల నాయకుల హాజరయ్యారు. ఈ సందర్భంగా ఆయా గ్రామాల్లో ఇంటింటికీ తిరుగుతూ విన్యాయ భవిష్యత్తు ప్రభుత్వ పాఠశాలలు చక్కటి వేదికగా నిలుస్తాయని విన్యాయ తల్లిదండ్రులకు తెలియజేశారు. ఈ సందర్భంగా ఎంకజి మనోహర్ మాట్లాడుతూ, ఏ పాఠశాలలో



విద్యార్థులు తక్కువ ఉన్నారో ఆయా పాఠశాలల్లో ఎన్రోల్మెంట్ జాతన్ నిర్వహించామన్నారు. చింపాడు కాంప్లెక్స్ పరిధిలోని పాఠశాలలు పిఎస్. కరణం కుంట తాండ, పిఎస్ వాచ్య తాండ, పిఎస్. పుల్లారకుంట తండా, పిఎస్. గిరాయి గట్ల తండా, పిఎస్. ఉప్పరిగడ్డ తాండ, పిఎస్. పటేల్ కుంట తండాలో తల్లిదండ్రులకు ప్రభుత్వ పాఠశాలల అవశ్యత గురించి, ప్రభుత్వ కల్పిస్తున్న సౌకర్యాల గురించి వివరించామని తెలిపారు. తల్లిదండ్రులు ఎవరైతే తమ పిల్లలను వ్యయ ప్రయాసలకు ఓర్చి

చేసుకోవాలన్నారు. అదేవిధంగా అన్ని అర్హతలు, అంతిమభావం గల ఉపాధ్యాయులు ప్రభుత్వ పాఠశాలలోనే పనిచేస్తున్నారని, మీ పిల్లలను మా ప్రభుత్వ పాఠశాలలో చేర్పించాలని, ప్రైవేటు పాఠశాలలో కంటే మెరుగైన ఫలితాలు ఈ విద్యా సంవత్సరం ప్రభుత్వ పాఠశాలలో సాధించిన విషయం కూడా అందరికీ తెలిసిన విషయమేనని ఆయన తల్లిదండ్రులకు గుర్తు చేశారు. మీ పిల్లలకు నాణ్యమైన విద్యను అందించే బాధ్యతను మా ఉపాధ్యాయులు తీసుకుంటారని, ఆ విశ్వాసాన్ని మీకు కల్పిస్తామని తెలియజేశారు. ఈ కార్యక్రమంలో ఉపాధ్యాయ సంఘాల నాయకులు జెసి. వెంకటయ్య, ఎస్. నర్సింమలు, ఎం చంద్రశేఖర్, జనార్దన్ రెడ్డి, సత్యం, సురేష్ గౌడ్, మేఘాబాయి, అదేవిధంగా ఆయా పాఠశాలల్లో పనిచేస్తున్న ప్రధానోపాధ్యాయులు జంగయ్య, అనురాధ, శైలజ, కి. అనూష, ఆర్. అనుష, మనీలా సి ఆర్ పి పాండు నాయక్, అంగన్వాడీ టీచర్లు విద్యార్థులు, తల్లిదండ్రులు, గ్రామస్థులు తదితరులు పాల్గొన్నారు.

# కూటమి అరాచక పాలనకు ఏడాది

జూన్ 4న వెన్నుపోటు దినంగా నిరసన -జగన్ పిలుపు మేరకుకార్యక్రమాలు: సజ్జల

అమరావతి,మే 29 ప్రజావినికిడి రాష్ట్రంలో చంద్రబాబు నేతృత్వంలోని కూటమి ప్రభుత్వ అరాచక, మోసపూరిత పాలనకు జూన్ 4కు ఏడాది అవుతుందని వైసీపీ రాష్ట్ర కే ఆర్గనైజర్ సజ్జల రామకృష్ణ రెడ్డి అన్నారు. ఆ రోజు వైసీపీ నిరసన దినంగా పిలుపునిచ్చిందని అన్నారు. అమరావతిలో మీడియాతో మాట్లాడుతూ.. ప్రజలకు ఇచ్చిన హామీలను అమలు చేయకుండా మోసం చేసిన చంద్రబాబు పాలనకు నిరసనగా జూన్ 4న వెన్నుపోటు దినం కార్యక్రమానికి జగన్ పిలుపునిచ్చినట్లు తెలిపారు. ప్రతి జిల్లా, నియోజకవర్గ కేంద్రాల్లో నిరసన కార్యక్రమాలు నిర్వహిస్తామని వెల్లడించారు. ఏడాదిలో ఒక్కటంటే ఒక్క హామీ కూడా అమలు చేయలేదని విమర్శించారు. ప్రశ్నించే గొంతులు లేవకుండా భయోత్పాతాన్ని సృష్టించిన ప్రభుత్వం దేశ చరిత్రలోనే ఉండదన్నారు. జగన్ ప్రభుత్వం అధికారంలోకి వచ్చిన తర్వాత తొలి ఏడాదిలోనే 95 శాతం హామీలు అమలు చేశారని కోనియాడారు. ఏడాదిలో ఎంత విధ్వంసం చేయాలో చంద్రబాబు చూపించారని ఎద్దేవా చేశారు. అధికారం చేతిలో ఉంటే ఎన్ని దారులు చేయచ్చునో చేసి చూపించారన్నారు. సంపద సృష్టిస్తానని చెప్పి అధికారంలోకి వచ్చారని.. ఇప్పుడు మీ 4 అంటున్నారని వైసీపీ స్టేట్ కే ఆర్గనైజర్ సజ్జల రామకృష్ణ రెడ్డి తెలిపారు. ఎవర్నో తీసుకువస్తాను.. మీరు మీరు చూసుకోండి అంటున్నారు.. ఈ మధ్య ఎవరి బరితెగించి మాట్లాడుతున్నారని మండిపడ్డారు. ఎవరూ ప్రశ్నించకుండా హింసాకాండ క్రియలో చేస్తున్నారన్నారు. గతంలో మామూలు వెన్నుపోటు-



పొడిచారు.. ఇప్పుడు రాష్ట్ర ప్రజలందరికీ పొడుస్తున్నారని విమర్శించారు. వెన్నుపోటుకు పేటెంట్ అంటే చంద్రబాబే గుర్తు వస్తారన్నారు. కూటమి ప్రభుత్వం ఎన్నికల ముందు ఇచ్చిన హామీల్లో ఏడాది కాలంలో ఒక్కటి కూడా పూర్తిగా అమలు చేయకుండా ప్రజలను వెన్నుపోటు- పొడిచిందని వైఎస్సార్ సీపీ రాష్ట్ర సమన్వయకర్త సజ్జల రామకృష్ణారెడ్డి మండిపడ్డారు. తాడేపల్లిలోని ఆ పార్టీ కేంద్ర కార్యాలయంలో జూన్ 4న పార్టీ ఆధ్వర్యంలో రాష్ట్ర వ్యాప్తంగా తలపెట్టిన వెన్నుపోటుదినం పోస్టర్లను నేతలతో కలిసి సజ్జల అవిష్కరించారు. చంద్రబాబు సీఎం అయితే ఏడాదిలోనే రూ. 1.49 లక్షల కోట్లు అప్పులు చేశారు. ఆ సొమ్ము దేనికి

వినియోగించారో తెలియదు. ఆనాడు మామాకు వెన్నుపోటు- పొడిస్తే, ఈ రోజు నేరుగా తనను నమ్మి ఓటు- వేసిన ప్రజలకే వెన్నుపోటు- పొడిచారు. దీనిని ప్రశ్నిస్తూ వైఎస్ఆర్ సీపీ వెన్నుపోటు-దినంను నిర్వహిస్తోంది. నియోజకవర్గ స్థాయిలో పార్టీ శ్రేణులు ర్యాలీలుగా వెళ్లి స్థానికంగా ఉన్న అధికారులకు మెమోరాండంలు సమర్పిస్తాయి. ఎన్నికల హామీలను అమలు చేయాలని, ఈ ఏడాది కాలంగా ప్రజలకు ఇస్తామన్న అన్ని పథకాల లబ్ధిని దానిని తక్షణం విడుదల చేయాలని కోరుతున్నాం. ఈ కార్యక్రమంలో పార్టీ శ్రేణులతో పాటు- మోసపోయిన ప్రజలు కూడా పాల్గొని, ప్రభుత్వాన్ని నిలదీయాలని పిలుపునిస్తున్నామని సజ్జల రామకృష్ణారెడ్డి అన్నారు.

# ఉగ్రచర్యలకు ప్రతీకారం తీర్చుకుంటామని వాగ్దానం చేసా బీహార్ పర్యటనలో ప్రధాని మోడీ

పట్నా మే 29 ప్రజావినికిడి పాకిస్థాన్ లోని ఉగ్రవాద స్వచ్ఛలాలను ధ్వంసం చేస్తామని బీహార్ పర్యటన సందర్భంగా గతంలో తానిచ్చిన హామీ నేరవేర్చానని ప్రధాని నరేంద్ర మోడీ స్పష్టం చేశారు. పహల్గా ఉగ్రదాడి నేపథ్యంలో ప్రతిదాడి చేసే ప్రతీకారం తీర్చుకున్నామని అన్నారు. భారత్ మహిళల సిందూరు శక్తి ఎలా ఉంటుందో పాకిస్థాన్ చూసిందని ప్రధాని మోడీ అన్నారు. పాకిస్థాన్ ఆర్మీ తమకు రక్షణగా ఉందని ఉగ్రవాదులు భావిస్తున్నారని, వారికి సైతం భారత్ దెబ్బ ఎలా ఉంటుందో రుచి చూపించామని ఎద్దేవా చేశారు. రెండు రోజుల పర్యటనలో భాగంగా ప్రధాని మోడీ బీహార్ రాష్ట్రంలో పర్యటిస్తున్నారు. అందులో భాగంగా శుక్రవారం ఆయన కరకట్లో నిర్వహించిన భారీ ర్యాలీలో పాల్గొన్నారు. ఈ సందర్భంగా ప్రధాని మాట్లాడుతూ.. శ్రీరాముడు ఒక్కసారి మాట ఇచ్చారంటే.. దానికే కట్టుబడి ఉంటారన్నారు. అదే విధానాన్ని తామూ అనుసరిస్తున్నట్లు తెలిపారు. పహల్గా ఉగ్రదాడి జరిగిన రెండో రోజు అంటే మే 24వ తేదీన బీహార్ లో ప్రధాని మోడీ పర్యటించారు. ఈ సందర్భంగా పాకిస్థాన్ లోని ఉగ్రస్వచ్ఛలాలను ధ్వంసం చేస్తామంటూ బీహార్ లోని మధుబన్ లో నిర్వహించిన ర్యాలీలో ప్రకటించారు. నాడు ఇచ్చిన మాటకు కట్టుబడి పాకిస్థాన్ లోని ఉగ్రవాద స్వచ్ఛలాలను ధ్వంసం చేశామని ఈ సందర్భంగా ఆయన పేర్కొన్నారు. ఈ వాగ్దానం చేసిన 35 రోజులకు మళ్లీ తాను బీహార్ కు వచ్చానని ప్రధాని మోడీ చెప్పుకొచ్చారు. అంతేకాదు.. పాకిస్థాన్ ను మోక్షాక్షయ నిలబెట్టమని ప్రధాని మోడీ గుర్తు చేశారు. ఇది నయా భారత్ శక్తి అంటూ ఆయన అభివర్ణించారు. ఆపరేషన్ సిందూర్ ద్వారా పాక్ కు భారత్ శక్తి బాగా అర్థమైందన్నారు. అయితే ఉగ్రవాదానికి వ్యతిరేకంగా భారత్ జరుపుతున్న పోరు ఆగలేదని స్పష్టం చేశారు. మరోసారి ఈ తరహా దాడి జరిగితే మాత్రం పాము తలను నాశనం చేస్తామని ఉగ్రవాదాన్ని పెంచి పోషిస్తున్న పాకిస్థాన్ ను ప్రధాని మోడీ పరోక్షంగా హెచ్చరించారు. మరొకప్పుడు నెలల్లో బీహార్ అసెంబ్లీకి ఎన్నికలు జరగనున్నాయి. ఈ ఎన్నికల్లో పరుగులు మరోసారి అధికారం చేజిక్కించుకోవాలని ఎన్నోమంది మాట్లాడుతున్నారు. ప్రస్తుతం బీహార్ లో ఎన్నోమంది కూటమి అధికారంలో ఉన్న సంగతి తెలిసిందే. జేడీయూ అధినేత నితీశ్ కుమార్ ముఖ్యమంత్రిగా కొనసాగుతున్నారు. గత అసెంబ్లీ ఎన్నికల్లో బీజేపీ 80 స్థానాలను గెలుచుకుని అతి పెద్ద పార్టీగా అవతరించింది. ఇవే ఎన్నికల్లో జేడీయూ 45 స్థానాలకు క్రైమం చేసుకుంది. మిత్ర ధర్మంలో భాగంగా సీఎం పదవి నితీశ్ కుమార్ చేపట్టారు. అదీకాక.. గతేడాది జరిగిన అసెంబ్లీ ఎన్నికల్లో 29 స్థానాలను ఎన్నోమంది భాగస్వామ్య పక్షాలు గెలుచుకున్న విషయం విదితమే.



# పులివెందులలో టీడీపీ ఫ్లెక్సీల ధ్వంసం.. ఎంపీ పీఠ సహా 15 మంది వైసీపీ నేతలపై కేసు

మహానాడు సందర్భంగా కడప జిల్లా పులివెందులలో తెలుగుదేశం పార్టీ (టీడీపీ) ఫ్లెక్సీలను ధ్వంసం చేసిన ఘటనలో 15 మంది వైసీపీ నేతలపై కేసు నమోదైంది. నిందితుల జాబితాలో కడప వైసీపీ ఎంపీ వైఎస్ అవినాష్ రెడ్డి వ్యక్తిగత సహాయకుడు (పీఏ) రాఘవరెడ్డిని ప్రధాన నిందితుడిగా (ఎ1) చేర్చగా, పులివెందుల మున్సిపల్ చైర్మన్ వరప్రసాద్ ను ఐదో నిందితుడిగా (ఎ5) పేర్కొన్నారు. మహానాడు నేపథ్యంలో పులివెందులలోనూ టీడీపీ నాయకులు పెద్ద ఎత్తున ఫ్లెక్సీలు ఏర్పాటు చేశారు. అయితే, ఈ ఫ్లెక్సీలను గుర్తుతెలియని వ్యక్తులు చించివేసి, ధ్వంసం చేశారు. ఈ ఘటనపై టీడీపీ శ్రేణులు సుంచి తీవ్ర నిరసన వ్యక్తమైంది. వారి ఫిర్యాదు మేరకు రంగంలోకి దిగిన పోలీసులు దర్యాప్తు ప్రారంభించారు. ప్రాథమిక విచారణ అనంతరం ఈ ఘటనలో వైసీపీకి చెందిన పలువురు స్థానిక నాయకుల ప్రమేయం ఉన్నట్లు పోలీసులు గుర్తించారు. ఈ మేరకు మొత్తం 15 మందిపై వివిధ సెక్షన్ల కింద కేసు నమోదు చేసినట్లు తెలిసింది. ముఖ్యంగా, ఎంపీ అవినాష్ రెడ్డి పీఠ రాఘవరెడ్డి, పులివెందుల మున్సిపల్ చైర్మన్ వరప్రసాద్ వంటి కీలక నేతల పేర్లు నిందితుల జాబితాలో ఉన్నాయి. ఈ ఘటనతో పులివెందులలో రాజకీయ వాతావరణం ఒక్కసారిగా వేడెక్కింది.

# రేషన్ సరుకుల పంపిణీలో పారదర్శకత అధికారులతో సమీక్షించిన మంత్రి నాదెండ్ల మనోహర్

విజయవాడ,మే 29 ప్రజావినికిడి ప్రజా పంపిణీ వ్యవస్థలో డీలర్ల ముఖ్యమని, వారు బాధ్యతతో సరుకులు పంపిణీ చేయాలని, ఎలాంటి అవకతవకలకు ఆస్కారం లేకుండా ఉండేందుకు ప్రభుత్వం రేషన్ దుకాణాల ద్వారా సరుకుల పంపిణీ చేపడుతుందని రాష్ట్ర పౌరసరఫరాల శాఖ మంత్రి నాదెండ్ల మనోహర్ తెలిపారు. ముఖ్యమంత్రి, ఉప ముఖ్యమంత్రి ఆకాంక్షలకు అనుగుణంగా ప్రభుత్వానికి మంచిపేరు తెచ్చేలా రేషన్ డీలర్ల పనిచేయాలని కోరారు. విజయవాడలో కలెక్టర్లు, పౌరసరఫరాలశాఖ అధికారులతో మంత్రి సమీక్ష నిర్వహించారు. కూటమి ప్రభుత్వం నిర్ణయం మేరకు జూన్ 1 నుంచి డీలర్ల రేషన్ దుకాణాల ద్వారా నిత్యావసరాల పంపిణీకి సిద్ధం కావాలని ఆదేశించారు. గతంలో కార్డుదారుల కుటుంబాలకు కుటుంబ పెద్దల ఉన్న రేషన్ డీలర్లు అదే విధంగా ఇప్పుడు కూడా మనసపెట్టి పనిచేసి లబ్ధిదారులకు గౌరవంగా సేవలందించాలన్నారు. రేషన్ దుకాణాల పరిసరాలు శుభ్రంగా ఉండేలా చూడటం, సరైన తూకంతో సరుకులు పంపిణీ చేయటం, ధరలు, స్టాక్ టోర్, పోస్టర్లు ఏర్పాటు చేసుకోవాలన్నారు. దివ్యాంగులు, 65 ఏళ్ల పైబడిన వృద్ధులకు ఇంటివద్దే రేషన్ సరుకులు పంపిణీ చేయడం జరుగుతుందన్నారు. ప్రతినెల ఒకటో తేదీ నుంచి 15వ తేదీ వరకు ఆదివారాల్లో సైతం సరుకుల పంపిణీ పూర్తి చేయాలన్నారు. ఒకటో తేదీ నుంచి 5వ తేదీలోగా గుర్తించింది. పర్సనల్ రేషన్ సరుకులు పంపిణీ చేసేందుకు చొరవ చూపాలని మంత్రి సూచించారు. వాట్సప్ గ్రూపు ద్వారా ఎప్పటికప్పుడు సమాచారం అందించడం వల్ల కార్డుదారులకు ఎలాంటి ఇబ్బంది లేకుండా చూడవచ్చన్నారు. ఒకవేళ ఎప్పుడైనా సాంకేతిక సమస్యలు ఎదురైనాసరే కార్డుదారులకు ఇబ్బందిలేకుండా ప్రత్యామ్నాయ మార్గాల ద్వారా సరుకుల పంపిణీ జరగాల్సిందని స్పష్టం చేశారు. ఈ-పోస్, వేయిగ్ మిషన్ రిపేర్లకు సంబంధించి సర్వీసు క్యాంపులు ప్రతి జిల్లాలో ఏర్పాటు చేశామన్నారు.



# పదో తరగతి పరీక్షల పునర్ మూల్యాంకనం పేర్కొంటున్న ఐదుగురు ఎవల్యూటర్లపై వేటు

అమరావతిమే 29 ప్రజావినికిడి పదో తరగతి పరీక్ష జవాబు పత్రాల పునర్ మూల్యాంకనంలో లోటు పొట్టుంటూ వచ్చిన వార్తలకు సంబంధించి ఏపీ విద్యాశాఖ (శుక్రవారం కీలక ప్రకటన విడుదల చేసింది. ఈ వ్యవహారంలో గతంలో ఎన్నడూ లేని విధంగా ఎవల్యూషన్ లో పొరపాట్లు చేసినట్లు గుర్తించింది. పదో తరగతి పేపర్లు దిద్దిన ఐదుగురు ఎవల్యూటర్లను సస్పెండ్ చేస్తూ ఈ మేరకు నిర్ణయం తీసుకుంది. గతంలో ఎన్నడూ లేని విధంగా ఈసారి రివెంఫిక్టివ్స్- 64,251, రికాంటింగ్- 2112 దరఖాస్తులు వచ్చాయి. వీటిలో 55,118 పేపర్లు.. 24,550 మంది విద్యార్థులకు సంబంధించినవి ఉన్నాయి. మూల్యాంకనంలో నిర్లక్ష్యం వహించినట్లుగా భావించిన 144 పేపర్లు ఒక మార్పు తేడాతో వచ్చినవేనని విద్యాశాఖ గుర్తించింది. వీటిలో అత్యధికంగా ఒకటి లేదా ఎక్కువ మార్పులు వచ్చినా ఎవల్యూటర్లు వట్టిచుకోకుండా లెక్కించినట్లు అధికారుల పరిశీలనలో తేలింది. మార్పులు వేసే సమయంలో తప్పులు ఎక్కువగా దొర్లినట్లు విద్యాశాఖ గుర్తించింది. రి రివెంఫిక్టివ్స్, రికాంటింగ్ ఫలితాలు జూన్ 1వ తేదీన పైనే చేస్తామని విద్యాశాఖ వెల్లడించింది. వచ్చే ఏడాది నుంచి ఓఎంఆర్ సీట్స్ డిజైన్ లో స్వల్పమార్పులు చేయాలని పదో తరగతి బోర్డుకు ఏపీ విద్యాశాఖ ఆదేశాలు జారీ చేసింది.

# ఆపరేషన్ సిందూర్ తో పాక్ కు గట్టిగా బుద్ధి చెప్పాం

భద్రతా దళాలకు అమిత్ షా ప్రశంసలు - కాశ్మీర్ అభివృద్ధిని కొనసాగిస్తామని ప్రకటన

శ్రీనగర్,మే 29 ప్రజావినికిడి పాక్ పై ప్రతీకార దాడిలో భారత దళాల సామర్థ్యం అభినందనీయమని, మన సత్తా ఎమిట్ చాలాని కేంద్ర హోంమంత్రి అమిత్ షా అన్నారు. భారత్ పై దాడిచేస్తే ఢిల్లీగా సమాధానం ఇస్తామన్న ప్రధాని మోడీ ప్రకటన మేరకు పాక్ కుమన దెబ్బను చూపామని అన్నారు. పాకిస్థాన్ దుశ్చర్యలను దీటుగా తిప్పికొట్టిన భారత సరిహద్దు భద్రతా దళాలపై అమిత్ షా ప్రశంసలు కురిపించారు. అలాగే కాశ్మీర్ లో చేపట్టిన అభివృద్ధి కొనసాగుతుందన్నారు. దీనిని ఎవరూ అడ్డుకోలేరని అన్నారు. ఉగ్రదారులతో ఆపాలనుకుంటే కఠినంగా జవాబిస్తామని హెచ్చరించారు. ఇటీవల చేపట్టిన సైనిక ఆపరేషన్ సమయంలో పాక్ లోని 118 పోస్టులను మన దళాలు ధ్వంసం చేశాయని అన్నారు. వారి సమాచార, నిఘా నెట్ వర్క్ ను కూల్చివేశాయన్నారు. ఆపరేషన్ సిందూర్ తర్వాత తొలిసారిగా జమ్మూ కశ్మీర్ లో పర్యటించిన ఆయన.. బీఎన్ఎఫ్ కౌట్లిన దెబ్బకు శత్రుదేశం కోలుకునేందుకు ఏళ్లు పట్టే అవకాశం ఉందన్నారు. ఉగ్రవాద స్వచ్ఛలాల లక్ష్యంగా మనం చేపట్టిన ఆపరేషన్ సిందూర్ కు ప్రతిస్పందనగా పాకిస్థాన్ సైన్యం మన సరిహద్దులోని పౌరులపై దాడులు చేసింది. వీటిని మన బీఎన్ఎఫ్ దళాలు దీటుగా తిప్పికొట్టాయి. దాదాపు 118 పాక్ పోస్టులను ధ్వంసం చేశాయి. శత్రువుల నిఘా వ్యవస్థను ఒక్కొక్కటిగా కూల్చివేశాయి. వాటిని పునరుద్ధరించేందుకు శత్రువులకు దాదాపు నాలుగు



నుంచి ఐదేళ్లు పడుతుందని అమిత్ షా పేర్కొన్నారు. బీఎన్ఎఫ్ డైరెక్టర్ జనరల్ నుంచి తనకు అందించిన సమాచారం ప్రకారం.. పాక్ సైనిక సమాచార, నిఘా వ్యవస్థలకు భారీ దెబ్బ తగిలిందన్నారు. కొంతకాలం పూర్తి సమాచార ఆధారిత యుద్ధాన్ని చేసే పరిస్థితిలో వారు లేరన్నారు. ఈ సందర్భంగా బీఎన్ఎఫ్ సంసిద్ధతపై అమిత్ షా ప్రశంసలు కురిపించారు. అప్రమత్తంగా ఉంటూ స్పష్టమైన వ్యూహాలను విజయవంతంగా అమలు చేశారని కొనియాడారు. భారత సరిహద్దులో ఎటు-వంటి దాడులు జరిగినా

మొదల ఆ భారాన్ని మోసేది బీఎన్ఎఫ్ జవానేనని అన్నారు. జమ్మూ కశ్మీర్ లో రెండు రోజుల పర్యటనలో భాగంగా.. ఇటీ-వల పాకిస్థాన్ జరిపిన దారుల సందర్భంగా నష్టపోయిన కుటుంబాలను అమిత్ షా పరామర్శించారు. పాక్ దారుల్లో దెబ్బతిన్న ఇళ్లు, వ్యాపార కేంద్రాలు, ప్రార్థనా మందిరాలకు సంబంధించిన పరిహార ప్యాకేజీని కేంద్రం త్వరలో ప్రకటిస్తుందన్నారు. పాక్ దారుల్లో దెబ్బతిన్న పలు ప్రాంతాలను పరిశీలించిన ఆయన అక్కడి స్థానికులతో మాట్లాడారు.

# ఉగ్రవాదులు మరణిస్తే సంతోషమా?

కొలంబియా తీరుపై శశిధరూర్ అసహనం -పాక్ ప్రాయోజిత ఉగ్రవాదాన్ని ఎండగట్టిన ధరూర్ బృందం

న్యూఢిల్లీ,మే 29 ప్రజావినికిడి ఉగ్రవాద దారుల్లో ప్రాణాలు కోల్పోయిన భారత పౌరుల పట్ల కనీస సానుభూతి వ్యక్తం చేయకపోగా.. భారత్ దాడుల తర్వాత పాక్ లో చనిపోయినవారికి మాత్రమే సంతాపం తెలిపిన కొలంబియా ప్రభుత్వం వైఖరి తీవ్రంగా నిరాశపరిచింది భారత ప్రతినిధి శశిధరూర్ వ్యాఖ్యానించారు. ఆపరేషన్ సిందూర్ కు దారితీసిన పరిస్థితులు, భారత్ తీసుకున్న చర్యలను కొలంబియా అధికారులకు వివరించేందుకు తాము సిద్ధంగా ఉన్నట్లు శశిధరూర్ స్పష్టం చేశారు. ఆపరేషన్ సిందూర్ సమయంలో పాకిస్థాన్ లో ప్రాణాలు కోల్పోయిన వారికి కొలంబియా ప్రభుత్వం సంతాపం తెలపడంపై కాంగ్రెస్ నాయకుడు శశిధరూర్ అసహనం వ్యక్తం చేశారు. ఉగ్రవాదంపై పాకిస్థాన్ అనుసరిస్తున్న విధానాన్ని ఎండగట్టేందుకు భారత పార్లమెంటరీ అఖిలపక్ష ప్రతినిధి బృందాలు పలు దేశాల్లో పర్యటిస్తున్న సంగతి తెలిసిందే. అందులో శశిధరూర్ నాయకత్వంలోని బృందం ప్రస్తుతం కొలంబియాకు వెళ్లింది. ఈక్రమంలో ఆయన మీడియాతో మాట్లాడుతూ కీలక వ్యాఖ్యలు చేశారు. ఉగ్రవాద దారుల బాధితులపై సానుభూతి వ్యక్తపరచకుండా.. భారత్ దారుల తర్వాత పాక్ లో ప్రాణాలు కోల్పోయిన



వారికి కొలంబియా ప్రభుత్వం సంతాపం తెలపడం మమ్మల్ని నిరాశ పరిచింది. మా ఆత్మరక్షణ హక్కును మాత్రమే మేము వినియోగించుకున్నాం. ఆపరేషన్ సిందూర్ కు దారితీసిన పరిస్థితులను గురించి కొలంబియా అధికారులతో వివరంగా మాట్లాడేందుకు సిద్ధంగా ఉన్నాం. ఈ దేశం కూడా అనేక ఉగ్రదారులను చూసింది. దాదాపు నాలుగు దశాబ్దాలుగా భారత్ అనేక దారులను భరించింది. పాకిస్థాన్ తన సైనిక పరికరాలను వారి రక్షణ కోసం కాకుండా.. పక్క దేశాలపై దాడి కోసం వినియోగిస్తోంది. ఉగ్రదాడికి వ్యతిరేకంగా మాత్రమే

మా విధానాలు ఉంటాయని ధరూర్ పేర్కొన్నారు. పహల్గా దాడి వెనక పాక్ ప్రాయోజిత ఉగ్రవాదం ఉందనడానికి భారత్ వద్ద కచ్చితమైన ఆధారాలున్నాయని ధరూర్ వెల్లడించారు. ఈసందర్భంగా పాక్ లోని మొత్తం రక్షణ పరికరాల్లో 81శాతం చైనా నుంచి అందుతున్నవేనని తెలిపారు. పాక్ తన సైనిక పరికరాలను రక్షణ కోసం కాకుండా.. పక్క దేశాలపై దాడి చేసేందుకు వినియోగిస్తోందని మండిపడ్డారు. ఉగ్రదాడికి వ్యతిరేకంగా మాత్రమే భారత్ విధానాలు ఉంటాయని ఈ సందర్భంగా శశిధరూర్ స్పష్టం చేశారు. ఇదే విషయాన్ని తాము అంతర్జాతీయ వేదికలపై కూడా ప్రస్తావించనున్నట్లు- ధరూర్ వెల్లడించారు. పాకిస్థాన్ సీమాంతర ఉగ్రవాదంపై తాము జరుపుతున్న పోరు గురించి ప్రపంచ దేశాలకు వివరించేందుకు భారత్ మొత్తం విను అఖిలపక్ష దౌత్య బృందాలను ఏర్పాటు చేసిన విషయం విదితమే. భారత పార్లమెంట్ అఖిలపక్ష ప్రతినిధి బృందాలు వివిధ దేశాల్లో పర్యటిస్తున్నాయి. ఇందులో భాగంగా కాంగ్రెస్ ఎంపీ శశిధరూర్ నేతృత్వంలోని బృందం ప్రస్తుతం కొలంబియాలో పర్యటిస్తోంది. ఈ సందర్భంగా ధరూర్ అక్కడ మీడియాతో మాట్లాడుతూ కీలక వ్యాఖ్యలు చేశారు. కొలంబియా ప్రభుత్వం తీరుపై అసహనం వ్యక్తం చేశారు.

# ఏపీలో కూడా సినిమా అవార్డులు ప్రకటించాలి

## ప్రభుత్వాలకు మురళీమోహన్ కీలక విన్నవం



ఆంధ్రప్రదేశ్ లో కూడా రాష్ట్ర ప్రభుత్వం సినిమా అవార్డులను ప్రకటించాలని ప్రముఖ సినీ నటుడు మురళీమోహన్ అన్నారు. తెలంగాణ ప్రభుత్వం అందించే గద్దర్ అవార్డుల ప్రకటన కోసం హైదరాబాద్ లో ఏర్పాటు చేసిన ఒక కార్యక్రమంలో మాట్లాడుతూ ఆయన ఈ వ్యాఖ్యలు చేశారు. తెలుగు సినిమాకు సంబంధించి రెండు రాష్ట్ర ప్రభుత్వాలు అవార్డులు ఇచ్చే విషయంలో ఒక అవగాహనకు రావాలని, వివాదాలకు తావివ్వకుండా వ్యవహరించాలని ఆయన హితవు పలికారు. ఒకే తెలుగు సినిమాకు ఆంధ్రప్రదేశ్, తెలంగాణ రాష్ట్ర ప్రభుత్వాలు రెండూ అవార్డులు ఇవ్వడం సరైన పద్ధతి కాదని మురళీమోహన్ అభిప్రాయపడ్డారు. “ఇలా చేయడం వల్ల అనవసరమైన చర్చలకు, వివాదాలకు దారితీస్తుంది. దీనికి బదులుగా, రెండు రాష్ట్ర ప్రభుత్వాలు కలిసి ఒక నిర్ణయానికి రావాలి. ఒక ఏడాది తెలంగాణ ప్రభుత్వం అవార్డులు ప్రకటిస్తే, మరుసటి ఏడాది ఆంధ్రప్రదేశ్ ప్రభుత్వం ప్రకటించాలి. ఈ పద్ధతి పాటించడం వల్ల ఎలాంటి సమస్యలు ఉండవు” అని ఆయన సూచించారు. ఈ సందర్భంగా మురళీమోహన్ మాట్లాడుతూ... “తెలంగాణలో ఈ సినిమాకు, ఆంధ్రలో ఆ సినిమాకు అవార్డు ఇవ్వారనేది వివాదానికి దారితీస్తుంది. తెలుగు సినిమాకు రెండు రాష్ట్రాలు కావాలి. ఒక రాష్ట్రం ఎక్కువ, మరో రాష్ట్రం తక్కువ కాదు. సినిమాకు సంబంధించి తెలుగు ప్రేక్షకులంతా ఒకటే. మన సినిమాలు ప్రపంచవ్యాప్తంగా ప్రదర్శితమవుతున్నాయి. తెలుగు సినిమాలను మనకంటే ముందు అమెరికా వాళ్లు చూస్తున్నారు” అని వివరించారు. తెలుగు సినిమా పరిశ్రమ, ప్రేక్షకుల ఐక్యతను దృష్టిలో ఉంచుకుని ప్రభుత్వాలు నిర్ణయాలు తీసుకోవాలని ఆయన కోరారు. మురళీమోహన్ సూచనపై ఇరు తెలుగు రాష్ట్రాల ప్రభుత్వాలు ఎలా స్పందిస్తాయో వేచి చూడాలి.

# హైదరాబాదులో ఘనంగా ఎన్టీఆర్ ఫిల్మ్ అవార్డుల ప్రదానోత్సవం

**ఎన్టీఆర్ 102వ జయంతి... ముఖ్య అతిథిగా మోహనకృష్ణ సీనియర్ నిర్మాతలకు ఎన్టీఆర్ ఫిల్మ్ అవార్డుల కార్యక్రమం**



**తొలిసారిగా త్రివిధ దళాల సైనికాధికారులకు 'ఎన్టీఆర్ దేశ్ రక్షక్ అవార్డులు' 'ఆపరేషన్ సింధూర్'లో ప్రతిభ చూపిన అధికారులకు పురస్కారాలు**

**సీనియర్ నిర్మాతలకు ఎన్టీఆర్ లైఫ్ టైమ్ అచీవ్ మెంట్ అవార్డులు 'నట సార్వభౌముడు' ప్రత్యేక సంచిక ఆవిష్కరణ**

విశ్వవిఖ్యాత నటుడు, దివంగత మాజీ ముఖ్యమంత్రి సందమూరి తారకరామారావు 102వ జయంతి సందర్భంగా హైదరాబాద్ లో ఒక ప్రత్యేక కార్యక్రమం జరిగింది. ఈ వేడుకలో సినీ రంగ ప్రముఖులతో పాటు దేశ రక్షణలో పాలుపంచుకుంటున్న సైనికాధికారులను కూడా సత్కరించడం విశేషం. తెలంగాణ భాషా సాంస్కృతిక శాఖ సమర్పణలో, కళావేదిక సంస్థ ఈ సీటీవీ కళావేదిక ఎన్టీఆర్ ఫిల్మ్ అవార్డ్స్ కార్యక్రమాన్ని ప్రసాద్ ల్యాబ్ లో వైభవంగా నిర్వహించింది. ఈ సందర్భంగా ఎన్టీఆర్ జయంతిని పురస్కరించుకుని, కళావేదిక సంస్థ వ్యవస్థాపకురాలు భువన రాయవరపు నేతృత్వంలో, సీనియర్ నిర్మాత

ఆర్వీ రమణమూర్తి ఆశయాలకు అనుగుణంగా 'ఎన్టీఆర్ దేశ్ రక్షక్ అవార్డులు'ను ప్రవేశపెట్టారు. దేశ సేవలో అసాధారణ ప్రతిభ కనబరిచిన త్రివిధ దళాలకు చెందిన అధికారులకు ఈ పురస్కారాలను అందించారు. ముఖ్యంగా 'ఆపరేషన్ సింధూర్'లో విశేష సేవలందించిన మేజర్ జనరల్ ఎస్.ఎస్. రావు, మేజర్ భరత్, గ్రూప్ కెప్టెన్ పి.ఆర్. ప్రసాద్, కెప్టెన్ డి.ఎన్. సాయికుమార్లు ఈ ప్రతిష్టాత్మక అవార్డులను ప్రముఖుల చేతుల మీదుగా అందుకున్నారు. ఇదే వేదికపై, సీనియర్ నిర్మాతలు శ్రీమతి ఎన్.ఆర్. అనూరాధ, శ్రీ చదలవాడ శ్రీనివాసరావులకు కళావేదిక సంస్థ అందించే ఎన్టీఆర్ లైఫ్ టైమ్ అచీవ్ మెంట్ అవార్డులను ప్రదానం చేశారు. ఈ సందర్భంగా ఎన్టీఆర్ జీవిత విశేషాలతో కళావేదిక రూపొందించిన 'నట సార్వభౌముడు' ప్రత్యేక సంచికను కూడా అతిథులు ఆవిష్కరించారు. కార్యక్రమానికి ముఖ్య అతిథిగా హాజరైన ఎన్టీఆర్ తనయుడు, ప్రముఖ సినీమాటోగ్రాఫర్ శ్రీ సందమూరి మోహనకృష్ణ మాట్లాడుతూ, అంతటి

మహనీయుడికి కుమారుడిగా జన్మించడం తన అదృష్టమని అన్నారు. “ఒక పేద రైతు కుటుంబం నుంచి వచ్చి, అసాధారణ నటుడిగా, ఆపై అద్వితీయ నాయకుడిగా ఎదిగి ముఖ్యమంత్రి కావడం చాలా అరుదైన విషయం.” అని ఆయన పేర్కొన్నారు. ఎన్టీఆర్ నటుడిగా ఉన్నప్పటి నుంచే ప్రజా సేవ పట్ల తపన చూపారని, కరువు, తుఫాను, యుద్ధ సమయాల్లో ప్రజలను ఏకతాటిపై నడిపించి, విరాళాలు సేకరించి ప్రభుత్వానికి అందగా నిలిచారని మోహనకృష్ణ గుర్తు చేసుకున్నారు. “ఈ రోజు మనం మాట్లాడుకుంటున్న అనేక సంక్షేమ పథకాలకు ఆయనే ఆద్యుడు. అలాంటి మహానుభావుడి స్మారకంగా ఇంత గొప్ప కార్యక్రమం నిర్వహించడం, నిజమైన హీరోలైన సైనికాధికారులను సత్కరించడం అభినందనీయం” అంటూ కళావేదిక నిర్వాహకురాలు భువన రాయవరపును ప్రశంసించారు. ఈ కార్యక్రమం ఎన్టీఆర్ బహుముఖ ప్రజ్ఞకు, ఆయన అందించిన స్ఫూర్తికి నిలువెత్తు నిదర్శనంగా నిలిచింది.



# తెలుగమ్మాయికి అమెరికన్ మ్యూజిక్ అవార్డు!

నుడుదిన పెద్ద బొట్టు, భారతీయ ఉట్టివడే ఆహార్యంతో పాటు అమెరికన్ యాక్సెంట్ తో ర్యాప్ ప్రపంచంలో ఎంతో మంచి క్రేజ్ సంపాదించుకున్న రాజకుమారి అనలు పేరు శ్వేతా రావు ఎల్లూప్రగడ. ఆమె స్టేజ్ ఎక్కిందంటే అక్కణ్ణు ఆడియన్స్ మొత్తం ఉర్రూతలూగడం ఖాయం. ఓ వైపు ర్యాప్ తో పాటు మరోవైపు పిచ్ హాప్ తో అదరగొడుతూ షో సు రచ్చ చేస్తూ ఉంటుంది. తాజాగా అమెరికన్ మ్యూజిక్ అవార్డును గెలుచుకున్న రాజకుమారి భారతీయరాలే. అంతేకాదు తాను తెలుగమ్మాయి కూడా. రాజకుమారి అనలు పేరు శ్వేతా రావు. శ్వేత పుట్టకముందే తన పేరెంట్స్ అమెరికాలో సెటిలవడంతో తాను పుట్టి పెరగడం మొత్తం అక్కడే జరిగింది. చదువు కూడా కాలిఫోర్నియాలోనే. అయితే అమెరికాలో ఉన్నప్పటికీ శ్వేతా ఫ్యామిలీ తెలుగు సంప్రదాయాన్ని వీడలేదు. ఐదేళ్ల వయసు నుంచే శాస్త్రీయ నృత్యంలో భాగంగా కూచిపూడి, భరతనాట్యం, కథక్ నేర్చుకుని దేశవిదేశాల్లో పెర్ఫార్మెన్సులు ఇచ్చింది. అమెరికాలోని పిచ్ హాప్ గ్రూప్ ఫ్యూజీ చేసిన ది స్టార్ ఆల్బమ్ చూసి ఇంట్రెస్ట్ తో తాను కూడా అది నేర్చుకుని 14 ఏళ్లకే పిచ్ హాప్ డ్యాన్సర్ గా గుర్తింపు తెచ్చుకుంది. పిచ్ హాప్ డ్యాన్సర్ గా కంటిన్యూ అవుతూనే ర్యాపర్ గా సాంగ్స్ రాసి పాడుతుంటే తన డ్రెమ్స్ విని ఎంజాయ్ చేస్తూ తనను ది ఇండియన్ ప్రిన్సెస్ అని పిలిచేవారట. దానికి తెలుగు అర్థం రాజకుమారి కాబట్టి, ర్యాపర్ గా మారాక తన పేరును కూడా రాజకుమారిగా మార్చుకుంది శ్వేతారావు. శ్వేతారావు పేరుతో సాంగ్స్ పాడితే ఆడియన్స్ కు ఇంట్రెస్ట్ ఉండదని, ర్యాపర్ రాజకుమారిగా పేరు మార్చుకుని, స్టేజ్ మీద పాట మధ్యలో అమ్మవారి స్టైల్ లో డ్యాన్స్ చేసి పేరుకు తగ్గ ర్యాపర్ గా గుర్తింపు తెచ్చుకుంది. ర్యాపర్ గా మారిన కొన్నాళ్లకే గ్రామీ అవార్డుకు నామినేట్ అవడంతో పాటు బీఎమ్ఐ పాప్ అవార్డును కూడా అందుకుంది. ఎంటీవీ యూరోపియన్ మ్యూజిక్ అవార్డుకు మూడుసార్లు నామినేట్ అయిన రాజకుమారి గతేడాది ఆర్కే లీగ్ ఆఫ్ లెజెండ్స్ సీజన్ 2 కోసం పాడిన రెనెగేడ్ సాంగ్ తో రివెంజ్ గా అమెరికన్ మ్యూజిక్ అవార్డును సొంతం చేసుకుంది.

# మెర్సీ కిల్లింగ్ సినిమాలో నటించిన బేబి హారిక కు ప్రతిష్టాత్మక గద్దర్ అవార్డ్..!!

**ప్రజావినికిడి, హైదరాబాద్:** తెలంగాణ ప్రభుత్వం తెలుగు చిత్ర పరిశ్రమకు అందిస్తున్న ప్రతిష్టాత్మక గద్దర్ అవార్డ్ లో మెర్సీ కిల్లింగ్ లో నటించిన బేబి హారిక ఉత్తమ చైల్డ్ ఆర్టిస్టులుగా గద్దర్ అవార్డ్ కు ఎంపికయ్యారు. సాయి సిద్ధార్థ్ మూవీ మేకర్స్ బ్యానర్ పై తెరకెక్కిన సినిమా “మెర్సీ కిల్లింగ్” సాయి కుమార్, పార్వతీశం, ఐశ్వర్య, బేబి హారిక ప్రధాన పాత్రల్లో సిద్ధార్థ్ హరియల్, మాధవి తాలబత్తుల నిర్మించిన ఈ సినిమాకు శ్రీమతి వేరుల బాల కామేశ్వరి సమర్పించారు. సూరపల్లి వెంకటరమణ దర్శకత్వంలో వచ్చిన ఈ సినిమాకు జి.అమర్ సినిమాటోగ్రాఫీ అందించగా ఎం.ఎల్.రాజా సంగీతం సమకూర్చారు. భారత రాజ్యాంగంలోని ఆర్టికల్ 21 ఆధారంగా తెరకెక్కిన చిత్రం మెర్సీ కిల్లింగ్. స్వేచ్ఛ అనే అనాధ బాలిక తనకు న్యాయం జరగాలంటూ ఈ కథ ప్రారంభం అవుతుంది. గత ఏడాది ఏప్రిల్ 12న థియేటర్స్ లో విడుదలై మంచి విజయం సాధించింది. ఎమోషనల్ కథ కథనాలను సమాజంలో జరిగే కొన్ని సంఘటనలను తీసుకొని చేసిన మెర్సీ కిల్లింగ్ సినిమా ప్రస్తుతం అహలో స్ట్రీమింగ్ అవుతోంది.



# రేవంత్ ని కలిసిన వీరమల్లు నిర్మాత



నిర్మాత ఏఎం రత్నం అనారోగ్యంతో ఆస్పత్రిలో చేరారని, కండిషన్ సీరియస్ గా ఉందని కొన్ని మీడియాల్లో ప్రచారమైంది. హరిహర వీరమల్లు ప్రచారం, రిలీజ్ పెద్దయ్యాక బిజీగా ఉన్న ఆయన, కళ్లు తిరిగి వడిపోవడంతో ఆస్పత్రి పాలయ్యారంటూ ఒక సెక్షన్ మీడియాలో ప్రచారమైంది. అయితే ఈ వార్తల్ని ఏఎం రత్నం సోదరుడు ఎ. దయాకర్ రావు ఖండించారు. ఆయన ఆరోగ్యంగా ఉన్నారని, తప్పుడు వార్తలు ప్రచారం చేయొద్దని కోరారు. ఇంతలోనే ఇప్పుడు తెలంగాణ ముఖ్యమంత్రి రేవంత్ రెడ్డిని ఏ.ఎం రత్నం కలిసారని, టీకెట్ రేట్లు సహా పలు అంశాలపై ముఖ్యమంత్రితో మంతనాలు సాగించారని అధికారికంగా చిత్ర నిర్మాణ సంస్థ ప్రకటించింది. రేవంత్ తో రత్నం ఫోటోగ్రాఫ్ ఇంటర్వ్యూ లో వైరల్ గా మారింది.

ధమాకాతో టాలీవుడ్ ఎంట్రీ ఇచ్చిన శ్రీలీల ఆ సినిమాతోనే ఓవర్ నైట్ స్టార్ హీరోయిన్ గా మారింది. అప్పటి నుంచి స్టార్ ఛాన్స్ లతో అదరగొట్టేస్తున్న అమ్మడు ప్రతి సినిమాతో తనను అభిమానిస్తున్న ఆడియన్స్ ను సర్ ప్రైజ్ చేస్తూనే వస్తుంది. హీరోయిన్ గా నటించడం అందరూ చేస్తారు కానీ హీరోలతో కేక్ కుట్ గా డ్యాన్స్ చేసే కథానాయికలు చాలా తక్కువ మంది ఉన్నారు. వారిలో శ్రీలీల పేరు బాగా వినిపిస్తుంది. స్టార్ ఛాన్స్ లు వచ్చాయి కానీ వాటి ఫలితాల వల్ల శ్రీలీల కాస్త వెనకవడింది. గుంటూరు కారం తర్వాత పెద్దగా అవకాశాలు అందుకోని శ్రీలీల నెక్స్ట్ సినిమాల విషయంలో కాస్త జాగ్రత్త వహిస్తుంది. ప్రస్తుతం అమ్మడు మాస్ మహారాజ్ రవిశేషతో మాస్ జాతార సినిమా చేస్తుంది. ఈ సినిమాతో మరోసారి ధమాకాని మించిన పాల్ అందుకోవాలని చూస్తుంది అమ్మడు. ఇక నెక్స్ట్ బాలీవుడ్ లో కూడా అక్కడ యువ హీరో కార్తిక్ ఆర్డర్ తో సినిమా చేస్తుంది అమ్మడు. ఆ సినిమా డీజర్ తోనే బీ టౌన్ ఆడియన్స్ కి దగ్గరైంది శ్రీలీల. అషికి ప్రాంపైజీలో భాగంగా అషికి 3 గా వస్తున్న ఈ సినిమా మీద శ్రీలీల కూడా చాలా హోప్స్ పెట్టుకుంది. ఐతే ఈ సినిమాతో శ్రీలీల తిరిగి బొమ్మి బ్యాక్ అవ్వాలని చూస్తుంది. తన యాక్టింగ్ టాలెంట్ తో ఇప్పటికే మంచి గుర్తింపు తెచ్చుకున్న శ్రీలీల నెక్స్ట్ సినిమాలో పాల్ ట్రాక్ ఎక్కాలని చూస్తుంది. తెలుగు, హిందీలోనే కాదు తమిళ లో కూడా శ్రీలీల శివ కార్తికేయన్ తో పరాశక్తి సినిమాలో నటిస్తుంది. ఆ సినిమా మీద కూడా ఆడియన్స్ లో మంచి బజ్ ఉంది. తప్పుకుండా రాబోతున్న ఈ సినిమాలు శ్రీలీలకు మంచి క్రేజ్ తెచ్చేలా ఉన్నాయి. లో ఉండగా ఇక నెక్స్ట్ సినిమాలు కూడా ఆమె కి పాల్ ఇచ్చి ఎంకరేజ్ చేస్తే తప్పకుండా మళ్లీ శ్రీలీల తిరిగి ఫాలోకి వచ్చే అవకాశం ఉంటుంది. ఒకటి రెండు షాపులు పడితే వెనక్కి తగ్గే టైపు తను కాదని ఇప్పటికే ప్రూవ్ చేసిన శ్రీలీల రాబోతున్న సినిమాలకు ఆమెకు అంత మంచిగా కలిసి రావాలని ఆమె ఫ్యాన్స్ ఆశిస్తున్నారు.

